
जिका संख्या“ २ £ ६ 


पुस्तक पर सववे प्रकार की निशानियां 
लगाना वर्जित है । कोई महाशय १४ दिन 
से अधिक देर तक पुस्तक अपने पास नहीं 
रख सकते अधिक देर तक रखने के लिये 

. / पुनः आज्ञा आ्राप्त करनी चाहिये । 

सम्पादकीय वक्तव्य 


“भगोल” के होते हुए भी देश-दशेन जेसे पुस्तकाकार मासिक 
पत्र की आवश्यकता बहुत समय से प्रतीत हो रही थी। हमारे 
देशवासियों को दूमरे देशों का बहुत कम ठीक टीक ज्ञान हो 
पाता है। जिस छोटी उम्र में वे दूसरे देशों का हाल जानने के 
लिये उत्सुक रहते हैं उस उम्र में उन्हें उपयोगी भौगोलिक साहित्य 
उपलब्ध नहीं हो पाता है। इसी कमो को दूर करने के लिये 
एक देश का संक्षिप्त लेकिन सवोगपृर्ण विवरण एक अंक में देने 
की योजना की गई है । भाषा इतनी सरल रक्‍्खी गई है कि 
साधारण पढ़े लिखे देहाती भाई और मिडिल स्कूल के विद्यार्थी 
भी इससे लाभ उठा सक। चित्रों की अधिकता होने स कम 
अवकाश वाले सब्जन भी पन्‍ने उलट कर कुछ जानकारी प्राप्त 
कर सकते हैं। अधिक चित्र होन पर भी वे इस ढंग से चुने गये 
हैं कि मनोविनोद के साथ वे शिक्षाप्रद भी हों और समूचे देश 
के भिन्न भिन्न अंगों का स्वरूप पाठक के सामने रख दें । 


जिन देशों में में घूम चुका हूँ उनका वर्णन पहले किया 
जाबेगा । जिन देशों में मुझे अब तक जाने का सौभाग्य नहीं 
मिला है उनकी बारी कुछ वर्षा बाद आवंगी । यदि इस बीच में 
देशवासियों ने देश-दशेन को अपनाया तो ऐसा विचार है कि 
छूटे हुए देशों का वर्ण 4 वही बैठकर ल्खि जावे। जिससे प्रत्येक 
देश के वशन में जीवन है और सच्चाई के साथ साथ भारतीय 
टृष्टि कोण की छाप रहे । 


(६ थ 9)» | 

देश-दर्शन का प्रथमाकु ( लंका-दशन ) आपके सामने है। 
अगला इराक (मेलोपोटामिया ) ओर मइ में पेलेस्ट/|इन अंक 
रहेगा । इस प्रकार एक महीने में किसी न किसी एक देश का 
धणुन रहेगा | 

जितनी चित्र संख्या, प्र॒ए-संख्या आदि लंका-दशन में हें 
प्रायः उतनी हो आगे वाले अंका में भो रहेगी। स्थायी रूप से 
इस काम को चलाने के लिये कम से कम्म दो हजार ग्राहकसंख्या 
चाहिय | आशा है यह संख्या शाघ्र ही पूरी हो जायगी । 


देश-दशन का प्रथमांक जनवरी में प्रकाशित होने वाला था। 
लेकिन रजिस्ट्रेशन नम्बर को देरी हो जाने क कारण मार्च (चेत्र) 
मास से इसका आरम्भ किया जा रहा है । इस प्रकार ग्राहकों का 
वष इस माच में आरम्म होकर फबरी (फाल्गुन ) १९४० में 
समाप्त हागा । 


देश-द्शन आरम्भ करने में श्रो० बालकृष्णु पांडे, प्रिन्सिपल 
कान्य-कुब्न इन्टर कालेज, लखनऊ, श्रद्धंय टंडन जो, पृज्य 
काका साहेब कालेलकर जी, माननीय रविशंक्रर जी शुक्र 
( प्रधान मन्त्रा, मध्य प्रान्त ) से विशेष रूप स सहायता मिलो 
है। में इन चारों सज्जनों का विशेष रूप से ऋणा हूँ। इस सम्बन्ध 
में में उन सब मत्रों ओर सज्ञनो के प्रात क्ृतज्ञता प्रगट करना 
चाहत हूँ जिन्होंने ग्राहक वन कर देश-दशन की सहायता की है । 


विनीत 
रामनारायण मिश्र 


कै 5: 


मन मल 
2टक्रीशीमा ८4३११ 





लंका के जलूस का एक दृश्य 





स्थिति 


लंका के नाम से प्रत्येक हिन्दुस्तानी परिचित 
होगा । हर साल दशहरा में लंकाविजय का दृश्य दिखाया 
जाता है । श्री रामचन्द्र के समय से हिन्दुस्तान और 
लंका का अटूट सम्बन्ध चला आता है। सम्राट अशोक 
ने लंका में बौद्ध धर्म के फैलाने का काम अपने प्यारे 
बेटे और लड़की को सोंपा था। ऐतिहासिक सम्बन्ध 
के सांथ लंका ओर हिन्दुस्तान में भौगोलिक सम्बन्ध भी 
गहरा है। दक्तिण-भारत का रामेश्वरम्‌ द्वीप और लंका 
से मिला हुआ मनार द्वीप दोनों एक दूसरे के पास पास 
हैं। इन दोनों छोटे द्वीपों के बीच में एकदम अगाध 

( १ 9) 





जल नहीं है। बीच बीच में रेतीले टीले और पथरीली 
चट्टान हैं । इस को लोग अक्सर रामसेतु ( एडम्सब्रिज ) 
कहते हैं। इस ओर लंका ओर दक्तिणी हिन्दुस्तान की 
मिट्टी, चद्रान, वनस्पति, जलवायु ओर उपज में बिलक्तण 
समानता है। अगर कोई मनुष्य रामनद या रामेश्वर के 
जंगली भाग में सोता हो ओर उसको बिना जगाये हये 
उसकी चारपाई किसी प्रकार ( हवाई जहाज़ से ) उत्तरी 
लंका के जंगल में रख दी जाबे तो जागने पर उसे यह 
पता न लगेगा कि वह लंका में है या हिन्दुन्तान में है । 
रामेश्वरम्‌ द्वीप के सिरे पर पनुष्कोटि नाम का 
अन्तिम रेलबे स्टेशन है। यहां दक्षिण भारत की रेलवे 
का सिरा है। सिरे के पास ही छोटा जहाज्ञन माल और 
मुसाफिरों को तलेमनार ( लंका ) ले जाने के लिये खड़ा 
रहता है। जहाज हर रोज छूटता है| सीधा रास्ता २० 
मील से अधिक नहीं है | कई भागों में उथला जल है । डूबी 
हुई चट्टानों ओर भी अधिक खतरनाक हैं। इस लिये 
जहाज़ को बड़ी सावधानी से चलना पड़ता है। रास्ते में 
जहाज्ञ को ढाई घंटे लग जाते हैं । तृतीकोरन ओर कोलम्बो 
के बीच का समुद्री मांगे अधिक लम्बा है। इसमें लगभग 
( ६ ) 





१२ घंटे लग जाते हैं | तृतीकोरन से जहाज्ञ शाम को पांच 
बजे छूटता है और दूसरे दिन सबेरे कोलम्बो पहुँचता है । 

लंका द्वीप विषवत रेखा से कुछ ही दूर उत्तर में 
है | लंका का दक्षिणो सिरा ५५४ अक्तांश में है जो 


भारतवष के किसी 
भाग को नहीं छूता 
है। £,५१ अक्तांश 
लंका के उत्तरी सिरे 
को छूता है| यही 
रेखा ट्रावनकोर 
राज्य और मदुरा 
जिले में होकर जाती 
है। इस प्रकार लड़ा 
की अधिक 

अधिक लम्बाई 
केवल २७० पील 








५ ३६ रे रु ३ 
जे 

१---लड्ढा का विरतार ओऔरोर ज्षेत्रफल 


है। जो देशान्तर रेखा (८१५४) इलाहाबाद शहर में होकर 
गुजरती है वही देशान्तर रेखा लड़ के पू्वों तट को बिना 
छुये हुये पास से निकल जाती है। मद्रास वाली ८० 


रै ) 





७» दगन 2) 
देशान्तर रेखा लड़ा के पश्चिमी भाग को काटती है । 
पश्चिमी सिरा ७६'४१ देशान्तर रेखा से घिरा है। इस 
प्रकार लड़ग की अधिक से अधिक चौड़ाई लगभग १४० 
मील है। इस बड़े द्वीप का क्षेत्रफल २५३२२ बगे मील है 
जो हमारे संयुक्त प्रान्व का लगभग ) है| 

अपनी लंका-यात्रा के समय महत्मा गान्बी ने लड़ग 
को “भारत का मोती” बतलाया। सचमुच हिन्दस्तान के 
लिये लड्ड बड़ा मृल्यवान मोती है। दोनों का जो पुरानी 
संस्कृति का सम्बन्ध है उसका मूल्य कृता नहीं जा सकता। 
लड़ुग की स्थिति हिन्दुस्तान के लिए बड़े महत्व की है । 

स्वाधीन भारत ओर स्वाधीन लड्ढा की मित्रता 
दोनों के लिये हितकर होगी। लड़ा में विदेशी सत्ता का 
होना स्वाधीन भारत की छाती पर छुरी की तरह खटकता 
रहेगा | पूणण स्वतन्त्र और मित्र लड़ग भारत के समुद्री 
पहरेदार का काम देगा। कोलम्बों से अदन और सिंगापुर 
प्रायः समान दूरी पर हैं। कोलम्बों से डबन ( दक्षिण- 
अफ्रीका) और #्रीमेंटल प्रायः समान दूरी पर है। कोलम्बो 
से बम्बई ८८३ मील और कलकत्ता केवल १२३१ मील है | 


( ४ 9 





भ्रचना 


लड़ग का अधिकतर भाग एक दम चपटा है। जहां 
ज़मीन विलकुल समतल नहीं है वहां भी उँचाई निचाई 
में इतना कम अन्तर है कि यह समुद्र की तरह एक लहर- 
दार छोटा मैदान मालूम होता है। लेकिन लड़ा का 
दक्षिणी भाग पहाड़ी है। सब से ऊँची पिदुरतलगला 
चोटी की उंचाई ८२६६ फुट है। ऐसा मालूम होता है 
कि यह पड़ोस के मेदान के बीच में एक दम उठ 
कर खड़ी हो गई है। लंका के पहाड़ दक्षिण के पठार की 
तरह पुराने घिसे हुए पहाड़ों के शेष भाग (ट्ठ) हैं। 
रामपाद, बुद्धपाद या आदम की चोटी ऊंची तो कम 
( ७३५४३ फुट ) है लेकिन यह लंका में अधिक प्रसिद्ध 
है | इसो पहाड़ी भाग में लंका की प्रधान नदियों का 
निकास है। एक तो द्वीप की लम्बाई ( २७० मील ) 
और चौड़ाई ( १४० मील ) ही बहुत कम है। दूसरे पहाड़ 
दक्षिणी भाग के प्रायः बीच में स्थित हैं। इस लिये लड़ग 
की नदियों को समुद्र ओर पहाड़ के बीच में बहुत कम 
स्थान बहने को मिल पाता है। लंका की सबसे बड़ी 
( ५ ) 





(२०६ मील लम्बी ) नदी महाबली गंगा है। यह दक्तिणी 
पहाड़ी भाग से निकल कर उत्तर-पूषे की ओर वहती है । 
इसका अधिकतर भाग जंगलों से घिरा है । ट्रिकोम,ली 
के पांस यह समुद्र में गिरती है। इसमें इतना कम पानी 
रहता है कि स्नान करने के लिये हाथियों का उलगा लेट 
जाना पड़ता है | इसे पार करने के लिये अक्सर नाब या 
पुल की जरूरत नहीं पड़ती है। दूसरी नदी केलानी 
गंगा है इसकी लम्बाई केवल &० मील है। कोलम्बो फे 
पास यह समुद्र में गिरतों है। वहीं इसमें कुछ दूर तक 
छोटी छोटी नाव चल सकती हैं। कालू गड्ा ओर भी 
छोटी है। उथली होने के अतिरिक्त लंका की नदियां 
पहाड़ी भाग में बहुत तेज़ बहती हैं। पहाड़ी भाग में 
जड़लों के कट जाने से वे इतनी मिट्टी बहा लाती हैं कि. 
उनके मुहाने कांप ( कीचड़ ) से घिर जाते हैं और उनमें 
बड़ी नावें नहीं चल सकती । लंका में पहाड़ और समुद्र 
के बीच में पानी को बहुत कम स्थान बहने को मिलता 
है। पहाड़ों की तलहटी में ढाल भी काफी है। इससे 
लंका में बड़ी कीलों का प्रायः अभाव है। समुद्र-तट के 
पास नदियों के मुहानों के घिर जाने से वहां अनूप 
( ६ ). 





में प्रचलित हवाओं और स्थल की ओर आने वाली सम्ृद्री 
धाराओं से बड़ी सहायता भिलतो है | 


भूगभ विद्या के पंडितों का अनुमान है कि लंका द्वीप 
पुराने समय में न केवल भारतवषे से जुड़ा हुआ था 
वरन यह द्वीप उस डूबे हुये महाद्वीप का अंग था जे| दूसरी 
ओर अफ्रीका को भारतवपष ( दक्खिन के पठार ) से 
जोड़ता था । फिर स्थल डूबा | केबल ऊँचे भाग टापुओं 
के रूप में शेप बचे । पुरानी चट्टानों के अतिरिक्त लंका, 
दक्खिन-भारत और अफ्रीका के कुछ पौधे ओर जानवर 
भी एक दूसरे से मिलते जुलते हैं। पीछे से लंका में 
केवल बहुत थोड़े भाग ( उत्तर की ओर ) में तट कुछ 
उठकर ऊँचा हो गया है। यहां के कुछ भाग मू'गे के कीड़ों 
ने बनाये हैं। लगभग १२ मील चोड़ी पेटी लंका के 
चारों ओर इस प्रकार फैली हुई है कि इसके ऊपर बहुत 
ही उथला पानी है। इसी डूबे हुये प्लेटफामे ( चबूतरे ) 
के ऊपर नदियों ने अपनी लाई हुई मिट्टी बिछा दी 
है। इसके आगे फिर समुद्र ६००० फुट गहरा हो 
जाता है। क्‍ 


स्थल को उचाई ६... प्‌ 
६०००० फुट से ग्रधक कै ८ । ४ जी 

३--यहां एक सिहाली लड़की रबर के पेड़ की छाल को काट क़र रबर का 
रस (दूध) निकाल रही है। वेसे रबर के बगाचों में तामिल मज़दूर 
काम करते हैं जो मद्रास प्रान्त से यहां आते हैं । 
( ९ 9) 

४--एक नोजवान वेहा 

पुरानी चढ्ानों में सम्बागो ( पेन्सिल का काला 
मसाला ) बड़े काम का है। लगभग ४०,००० टन 
सम्बागो यहां से हर साल बाहर को भेजा जाता है 
माइका भी कई भागों में मिलता है। लेकिन लंका 
अपने रत्रों के लिये पुराने समय से प्रसिद्ध रहा है। लंका 
के बहुमूल्य पत्थरों के भीतर एक तरह का चमकीला 
तारा सा होता है। यह रत्न अक्सर एउम्सपीक € रामपाद 
या बुद्धपाद चोटी ) के दक्षिण-पश्चिम की कछारी ( कांप 
वाली) ज़मीन में मिलते हैं। इनको निकालने के लिये 
गड्ढे खोदे जाते हें _ कुरून्द्प ((!07परातेय 70) जाति में 
कई तरह के रत्न शामिल हैं | इनमें लंका का लाल और 
नीला पुखराज संसार भर में प्रसिद्ध है । 





( १३ ) 





जलवायु 


लंका द्वीप विषुवत रेखा के इतने निकट है कि यहां 
प्रायः सालभर गरमी पड़ती है। लेखक ने दिसम्बर महीने 
में लंका की यात्रा की थी। उत्तर भारत की ठंड से डर 
कर जो कम्बल इस यात्रा के लिये साथ में ले गया था 
उनके ओढ़ने की आवश्यकता लंका के सबसे ऊंचे एक स्थान 
नुबारा इलिया को छोड़ कर लंका भर में कहीं नहीं पड़ी | 
जेंसी गरमी इलाहाबाद में होली के बाद मा या चेत्र 
महीने में पड़ती है वेसी गरमी लंका में दिसम्बर और 
जनवरी महीने में पड़ती है। मा में इलाहाबाद में केवल 
दिन में गरमी रहती है। रात कुछ ठंटी हो जाती है। लंका 
की रात इतनी ठंडी नहीं होने पाती हैं। लंका में दिन 
और रात में प्रायः एक सी गरमी रहती है। दिसम्बर की 
रात को भी लोग नंगे बदन ध्रूपते हैं। दिन में तेज धूप से 
बचने के लिये छाता लगा लेते हैं। जेसे रात और दिन 
के तापक्रम में कम अन्तर रहता है उसी तरह गरपी और 
सरदी की ऋतु में कोई विशेष अन्तर नहीं पड़ता है। वहां 
की सरदी की ऋतु उत्तरी भारत की अपेक्षा कहीं अधिक 

( १४ ) 

७--जून और जनवरी मास के तापक्रम में कोई विशेष अन्तर नहीं है 
जैसा कि नीचे को समताप रेखाओं से प्रगट होता है । 


( १५ ) 


गरम होती है। लेकिन वहां की गरमी में इतनी गरमी 
नहों पड़ती है जितनी की उत्तरी भारत में पड़ती है। 

सम्र॒द्र की समीपता होने से लड़ा की गरमी बुरी नहीं 
मालूम पड़ती है। भीतरी भाग अधिक ऊंचे होने के कारण 
कुछ शीतल रहते हैं। नुवाराइलिया ( नुरालिया ) सबसे 
अधिक ऊंचा होने के कारण लड़ा में सबसे अधिक 
शीतल ओर स्वास्थ्यकर स्थान है | 

लंकाद्रीप छोटा होने पर भी वर्षा लाने वाली 
हवाओं की दिशा के अनुसार कई भागों में बँटा हुआ है। 
सबसे अधिक वषों गरमी की ऋतु में होती है। दक्तिणी 
पश्चिमी भाग में सबसे अधिक वषों होती है। किसी 
किसी भाग में २०० इंच तक वर्षा हो जातो है। पूर्वी 
भाग में मानसूनी हवायें हिन्दुस्तान से लोटते समय कुछ 
पानी बरसा देती हैं। बंगाल की खाड़ी के ऊपर से आते 
समय इनमें काफी ताज्ी भाप मिल जाती है। फिर भी 
दक्तिण- पश्चिम से आने दाली ग्रीष्मऋतु को मानसूनी 
हवाओं के मुकाबिले में इनमें बहुत कम पानी रहता है | 

उत्तरी भाग ( जाफना प्र/न्त ) कुछ आड़ में है ओर 
यहां पहाड़ों का अभाव है | इसी से यह लड़ृ का 
सबसे अधिक सखा भाग है! दक्तिणी भाग में दोनों 
मौसमों की हवायें पानी बरसा जाती हैं। इसलिये यह 

( ९७ ) 


लंझा का सबसे अधिक नम ( गीला ) भाग है। 





$४--शीतकाल को वर्षो ह ( १८ ) 





लंका का बन 


लंका का बहुत बड़ा भाग बन से ढका है। लंका के उत्तरी 
मध्यवर्ती और पूर्वी भाग में छोटी छोटी काड़ियां ओर उँची 
घास है| इसका कारण है “चेना'” खेती । यहां के लोगों 
ने खेती करने के लिये पेड़ काट डाले | सूखने पर लकड़ी 
जला दी गई। इनकी राख ने अच्छी खाद का काम 
दिया। यहीं वे ज्वार, बाजरा और तरह तरह की तरकारी 
उगाने लगे। उपज कम होने पर उन्होंने जड़ल के फिर 
किसी नये भाग को जलाया और खेती के लिये साफ 
किया। होते होते सारे जह़ल के ६० फीसदी भाग में इसी 
तरह की भाड़ियां शेष रह गई । अनुराजपुर, सिगिरिया 
(सिंहगिरिं या श्रीगिरी) में इस समय भी बड़े बड़े पेड़ों का 
घना बन है। यह बन इतना घना है कि जड्ल में बीस गज़ से 
अधिक भीतर जाना कठिन है। यहां के लोगों का विश्वास 
है कि इन घने भागों में भूत रहते हैं | इसी से उन्होंने इन 
वनों को नहीं जलाया । इन बनों में आबनूस और सेटिन 
की लकड़ी का ऊपरी भाग बहुत मुलायम होता है भीतरी 
भाग कड़ा होता है। यही बड़ा कीमती होता है । 

( १९ ) 

१९---नारियल के पेड़ पर चढ़ने ओर फल तोड़ने में बड़े अभ्यास ओर 


साहस की आवश्यकता होती है । 

१३--लंका के एक गांव का मुख्या 
( २३ ) 

जड्ल के सबसे बड़े भागों में यहां के प्राचीन मल- 
निवासी वेहा लोग रहते हैं। वेद्रा लोग दसरे लोगों से 
मिलना पसन्द नहीं करते हैं। सिंहाली लोग अधिक 
खुले भागों में रहते हैं | इन लोगों का जीवन बड़े संकट 
में रहता है। उनके छोटे छोटे गाँवों से बीसियों मील तक 
कोई दूसरा गांव या मलुष्य नहीं होता है। उन्हें सदा 
जड़ली जानवरों से लड़ना पड़ता है। जड़ली हाथी उनके 
खेतों में घुस कर उनकी फसल कुचल डालते हैं और हरे 
धानों को खा जाते हैं। जंगली हिरण, सुअर ओर सेही को 
भगाने के लिये वे चिल्लाते और नगाड़े बजाते रहते हैं । फिर 
भी जड़ली जानवर उनकी फसल उजाड़ डालते हैं। अगर 
वे अपनी भेंसों ओर छोटी गायों को दिन में सावधानी 
से न रखावें और रात को लकड़ी के बाड़े के भीतर बन्द 
न कर तो खूख्वार चीते उन्हें खा जाव ) 


कभी कभी जड़ली जानवर यहां के लोगों को भी 

मार डालते हैं। साधारण हाथी आदमी पर चोट नहीं 

करते हैं। लेकिन दुष्ट हाथी मनुष्य को जान से मार 

डालता है। जड़ल के लोग भालू से बहुत डरते हैं। भालू 

अपने तेज़ पंजों से उनके चेहरों को फाड़ डालता है और 
( २५ ) 





उन्हें बुरी तरह से काटता है | जंगली भेंसे और जंगली 
सुअर आदमी पर बहत हमला करते है। जंगल के कई 
भागों में बन्दरों का राज्य है| बन्दर कूणड में निकलते 
हैं ओर फूली हुई फसलों को खा जाते हैं। लंका का 
लोरी बन्दर केबल रात में निकलता है | पहाड़ी भागों 
के सांप बड़े भयानक होते हैं | कोई कोई साँप सात गज्ञ 
लम्बे होते हैं। बड़े अजगर हिरणों को मार डालते हें 
और छोटे सुअरों को समूचा निगल जाते हैं। यहां के 
चींटे खाने वाले जानवर बड़े विलक्तण होते हैं। खतरे के 
समय मुड़कर वे गोल हो जाते हैं। बड़े बड़े मकड़े इतना 
मज़बूत जाला पूरते हैँ कि वह एक छोटी टोपी का बोझ 
सह सकता है | नदियों, तालाबों और अनपों ( समुद्र के 
भीतरी भागों) में वे बड़े (७ गज़ लम्बे) मगर रहते हैं । 

यहाँ के लोगों का विश्वास है कि मरने का समय 
आने पर जंगली हाथी क्रिसोी अकेली घाटी में जाकर 
लेट जाता है और वहीं मर जाता है। लंका का उत्तरा 
भाग अत्यन्त खुश्क ओर निजन है। इसको यहां के लोग 
बन्नो कहते हैं। भारत से आने वाले तामिल लोग इसी 
को साफ कर तरह तरह की फसलें उगाने लगे हें । 

( २१२ ) 


है ॥ 58) 0 / छान ५3. हैँ 
लंका के हाथी 


लंका में जंगली 'हाथी बहुत हैं। उनको पकड़ कर 
पालतू बनाने का काम बहुत पुराने समय से चला आता 
है। जब डच लोगों का लंका में राज्य था तो इतने 
अधिक हाथी पकड़े जाते थे कि डच सरकार को सब से 
अधिक आमदनी हाथियों से होती थी । द्वीप के दक्षिणी 
भाग में पहले हाथियो की भरमार थी। किसी किसी 
दिन २०० हाथी पकड़े जाते थे। केंडी के सरदार लोग 
इस समय भी हाथी पकड़ने में बड़े निपुण हें। हाथियों 
को पकड़ने के लिये पेड़ों में मज़बूत तनह के बड़े बड़े 
क्राल या बाड़े बनाये जाते हैं। फिर सेकड़ों आदमी 
भाला लेकर बड़े ज्षोर से चिल्लाते हें और ढोल से शोर 
मचाते हैं। कभी कभी इन लोगों को हाथी खदेड़ने में 
कई हफ्ते लग जाते हैं | 





क्राल (बाड़े) के फाटक के पास बड़े बड़े मचान बनाये 
जाते हैं। इन्हीं पर बड़े बड़े निमन्त्रित स्री-पुरुष बेठते हैं और 
हाथियों के क्रंड को बढ़ते हुए देखते हैं । जब हाथियों का 
आुड उछलता कूदता जंगल से निकल कर फाटक में घुसता 

१४--चित्रमय लंका 


( २८ ) 





है तब लोग बड़ी खुशी मनाते हैं। वे बहुत चिल्लाते हैं 


आर तरह तरह के बाजों का ज़ोर से बजाते हें! 
जब हाथी बाड़े में वन्द हो जाते हैं तब अनुभवी 


. महावत पालतू हाथियों पर सवार होकर बाड़े में घुसत 





१६---हाथियों को नहल्लाया जा रहा है । 


हैं। बे नौजवान और अच्छे हाथियों को एक एक करके 


२३ 


बांध कर अलग कर लेते हैं। बचे हुए बुडढहे और कमज़ोर 
जंगली हाथी छोड दिये जाते हैं। केद में फंसे हुये 
जंगली हाथी इतने डरपोक हो जाते हैं कि वे अपने 


( २५९५ 9) 





पालने वालों को कुछ भी तकलीफ नहीं देते हैं। कभी 
नई उम्र की हथिनी अपने नोजबान बच्चे को छुड़ाने के 
लिये बाड़े के खम्भों पर चोट करती हैं। उसको और 
दूसरे दृष्ट हाथियों को शिकारी लोग गोली से मार 
डालते हैं। बाड़े में फंसे हुए जंगली हाथी इतने घबरा 
जाते हैं कि वे पालतू हाथियों के महावतों से कुछ भी 
नही बोलते है। यदि वे चाहें तो आसानी से उन्हें 
पालतू हाथियों की पीठ से गिरा कर पेरों तले कुचल 
डालें । 

पकड़े हुए हाथियों को सिखाना आसान है। 
उनके अगले ओर पिछले पैर मज़बूत रस्सों ओर पेड़ों से 
लड़ते भगड़ते बेहद थक्र जाते हैं। इसके बाद उन्हें 
भोजन ओर पानी दिया जाता है। कुछ देर ठहरने के 
वाद वे भोजन करते हैं ओर पानी पीते हैं। रोज़ रोज 
उन्हें इसी प्रकार खिलाया पिलाया जाता है। इस तरह 
उन्हें अपने पालने वाले मनुष्यों को देखने का अभ्यास 
हो जाता है। कुछ हफ्कों में वे ऐसे पालतू हो जाते हैं 
कि रस्सी खाल कर उन्हे पानी पिलाया जाता है । रस्सी 
खोलने पर भी वे पानी पीकर लोट आते हैं। 

( ३० 9) 





लंका का भूमिसम्बन्धी कानून दूसरे देशों से 
भिन्न था । लंका की ज़मीन पर प्रजा का अधिकार था | 
वह राजा की सम्पत्ति नहीं समझी जातो थी। आगे 
चलकर जब यहाँ अंग्रेज़ों का अधिकार हुआ तो उन्हें उस 
कानून से बड़ो अड़चन मालूम हुई। इस लिये उन्हों ने 
इस कानून को शिथिल करने के लिये वेस्टलैंड आडि- 
नेन्स नाम का एक नया कानून घोषित किया। इस 
के अनुसार जिस ज़मीन पर खेती नहीं होती थी बढ 
सरकारी ज़मीन समझी जाने लगी । इन दिनों लंका के 
वहुत थोड़े भाग में खेती होतो थी। बहुत बड़े भाग 
जंगलों से घिरे हुए थे। इन पर सरकारी अधिकार हो 
गया। ब्रिटिश सरकार ने इन जंगलों की ज़मीन को नाम- 
मात्र का मूल्य लेकर गोरे ज़र्मीदारों को दे दिया। इस 
प्रकार गोरे मालिकों ने निचले भागों में रबर और ऊँचे 
भागों में चाय के बगीचे लगाये। अब से लगभग ६० 
वर्ष पहले जिन पहाड़ियों पर घना जगल था उनके 
ऊपर आजकल चाय के बगीचे हैं। पहले यहाँ कहवा के 
पौधे लगाये गये थे । लेकिन कहवा की पत्तियों में ऐसी 

( ६१ ) 

द ३७-लका का प्रधान उपज 
मिलें। चाय के पोधे यहां की ज़मीन ओर जलवायु में 
खूब फले । उँचाई पर गरमी कुछ कम हो जाती है। इस 
( दर ) 





लिये लड़ा के ये ऊँचे भाग गोरे लोगों को बहुत अनुकूल 
सिद्ध हुये | इसी से लड़ा के चाय के बगीचे प्रायः गोरों 


के 


के हाथ में है। यहां तक पहुँचने के लिये सुन्दर सड़कें 





१ ८---चाय के बगीचे का एक दृश्य । पत्तियाँ तोड़ने का काम स्त्रियाँ 
करती हैं। वे अपनी पीठ पर टोकरी बांधे रहती हैं। उनके दोनों हाथ 
खुले रहते हैं । बडी तेज़ी से कोमल पत्तियों को तोड़ कर वे टोकरी में 
डालती हैं । श।म को उनकी तोड़ी हुईं पत्तियां तोलो जाती हैं । तोल के 
अनुसार ही उनको मज़दूरी मिलती हे । 


ओर रेले हैं। जलशक्ति से चाय के कारखानों को 
सस्ती बिजली मिल जाती है | 


( रेरे ) 





सिंहाली लोग मज़दूरी करना पसन्द नहीं करते हैं। 
इसलिये चाय के इन बगीचों में हिन्दस्तान के तामिल 
कुली मज़दूरी करने आते हैं। 


सड़क निकालने ओर अधिक मेहनत का काम कुली 
लोग करते हैं। लेकिन चाय की म्रुलायम हरी पत्तियां 
तोड़ने का काम औरतें ओर बच्चे करते हैं। 


यदि चाय के पौधे को बढ़ने दिया जावे तो यह 
बहुत ऊँचा हो जाता है। लेकिन पौधे को अक्सर काट 
छांट देते हैं| इससे बच्चे भी बड़ी आसानी से छोटी 
भाड़ियों के पत्ते तोड़ लेते हैं। काम करते समय औरत 
अपने छोटे बच्चों को कपड़े की काली में लिटाकर पेड़ 
पर बांध देती हैं। पत्ती तोड़ने के वाद फिर इन्हें सुखाने 
और मोड़ने आदि का सब काम मशीन से होता है। जो 
चाय ४००० फुट से अधिक ऊँचो ज़मीन पर उगती है 


बह अधिक निचले भाग में उगने वाली चाय से अधिक _ 


अच्छी होती है | 

रबर 


रबर के पेड़ को लगातार अधिक नमी और गरमी 
की आवश्यकता है। लंका के बहुत बड़े भाग की ज़मीन 
रबर उगाने के लिये अनुकूल पढ़ती है। यहां रबर के 
बगीचे सब कहीं २००० फुट से कम उँचाई पर लगाये 
गये हैं| इस समय लंका में लगभग साढ़े छः लाख एकड़ 
ज़मीन रबर के बगीचों से घिरी हुई है। लेकिन अब से 
साठ-सत्तर वे पहले लंका में रबर का एक भी पेड़ न 
था | १८७६ ३० में भारतीय सरकार को दक्तिणी अम- 
रोका में पारा इण्डिया रबर के कुछ बीज ओर पोधे मिल 
गये । 

हिन्दुस्तान की जलवायु इनके लिये ठीक न थी | 
इस लिये भारत सरकार ने उन्हें लंका में भेज दिया | 
कोलम्बो से १७ मील दक्षिण एक गरम ओर तर भाग 
( हेनरत गोदा ) में इनकी जांच हु३। यहां की जलवायु 
रबर के लिये एकदम ठीक हुई | पेड़ों का लगना शुरू 
हो गया । १८६८ में ७५० एकड़ ज़मीन में रबर के पोधे 
लगे थे। आजकल लगभग साहे छः लाख एकड़ ज़मीन 

( ३१५ ) 

१ ६---व्यापारिक विकास 


( ३६ ) 





रबर के पेड़ों से घिरी हुई है | रबर के बगीचे प्रायः सभी 
योरुपीय लोगों के हाथ में हैं । इनमें काय करने के लिये 
दक्षिण भारत से तामिल मजदूर बुलाये जाते हैं। पेड़ 
लगाने के कुछ ही वर्ष वाद रबर का रस या दूध देने 
लगते हैं। दूध निकालने के लिये जड़ के पास तनह के 
आधे घेरे की छाल कुछ इंच चौड़ी काट दी जाती है। 
यहीं से रस टपकने लगता है | यह रस प्याले में गिरता 
है। दसरे दिन इन प्यालों का रस या दूध उंडेल कर 
वाल्टी में भर लेते हैं। फिर इस रस को धीमी आंच से 
सुखा लेते हैं। इसी रबर से कारखानों में टायर, व्य व, 
जूते आदि तरह तरह की चीज़ वनता हैं। 





२१--नारियल का पड़ 





लंका में एक कहावत है 
कि नारियल का पेड़ समुद्र के 
पड़ोस में ही उगता है। सच- 
मुच लंका का ससमुद्र-तट प्रायः 
सब कहीं नारियल ओर ताड़ 
के पेड़ों से ढका है। नारियल 
के पेह को उगाने के लिये 
साल भर में ५० इंच से ६० 
इंच तक की वषों की आवश्य- 
कता होती है। इसलिये नारि- 
यल का पेड़ अधिकतर पश्चिमी 
तट पर होता है | इसको 
समतल भूमि अधिक पसन्द 
हैं। बैसे यह अधिक से अधिक 
१४०० फुट ऊंची ज़्मीन पर 

उग सकता है। नारियल का पेड़ काफी धीरे धीरे उगता 
है। अंकुर फूटने में ही इसको छः महीने लग जाते हैं 
कुछ नारियल के पेड़ छः वर्ष में फल देने लगते हैं। 
अधिकतर नारियल दस वष में फल देते हैं। साल भर 
गरमी और वषों होने से नारियल का पेड़ साल में छः 
बार फल देता है | कुछ नारियल के पेड़ हरे ही गिर पढ़ते 
हैं। इनके भीतर गृूदा ( खोपरा ) तयार नहीं हो पाता 
है। इनका रस पीने के काम आता है। फिर भी औसत 
से सालभर में एक पेड़ से ३० पके फल मिलते हैं। एक 
एकड़ के बगीचे में लगभग १०० पेड़ होते हैं। लंका 
द्वीप में लगभग £ लाख एकठ ज़्मीन नारियल के बगीचों 
से घिरी हुई है। इससे तुम लंका में नारियल की उपज 
का अनुमान कर सकते हो | 


लंका-निवासियां के लिये नारियल का पड बड़ा 

उपयोगी होता है। वे इसकी पत्तियों से चटाई ओर टोकरी 

बनाते हैं | इसके पत्तों से ही अक्सर उनके हलके कोपड़ों 

की दीवारें ओर छतें ( छप्पर ) बनाई जाती हैं। लकड़ी 

( तनह ) गाड़ी बनाने और खम्भों के काम आती हें | 

फल के ऊपर का मज़बूत रेशा पानी में जल्द नहीं सड़ता है । 
( ३९ ) 





इसे कूटकर वहां के लोग रस्सी बनाते हैं। रेशे के नीचे 
नारियल का कड़ा छिलका होता है। पतला होने पर भी यह 
बहुत मजूबूत होता है। लंका निवासी इससे प्याले, चम्मच 
ओर दूसरी चीज़ें बनाते हैं। कड़े छिलके के नीचे स्वादिष्ट 
गरी ( खोपरा ) होती है। इसे वे कच्चा भी खाते हैं और 
उससे वे तरह तरह की मिठाइयां बनाते हैं। लंका के इस 
तट वाले भाग में दध देने वाले गाय, भेंस आदि जानवर 
कम हैं। यह फल दूध और घी दोनों हो का काम देता है । 
इसमें लगभग ६5० फोसदी तेल होता है। इसी तेल को 
निकाल कर वे खाने, जलाने, ओर साबुन बनाने के काम 
में लोते हैं। मिस नमकीन रेतीली ज़मीन में दूसरे पेड़ों 
का बढ़ना कठिन हैं उसी भाग में प्रकृति ने नारियल के 
पेड़ों को पेदा करके लंका-वासियों पर बड़ा उपकार क्रिया 
है। लम्बे लम्बे पेड़ हवा में कूपते हुए बड़े सुन्दर मालूम 
होते हैं। एक पेड़ के नीचे बहुत घनी छाया नहीं होतो 
है। लेकिन बहुत से पेड़ों के लगे होने से बगीचे में काफो 
छाया हो जाती है । 

आम की तरह नारियल का पेड़ लगाने पर ही 
लगता है। इसको खाद और पानी देना पड़ता है। लेकिन 

( ४० ) 





२२--लंका के मिक्षु। पीले वख्रधारी भिक्त लोग इस समय भी संसार के 
सुखों से मुख मोड़कर सारे लंका द्वीप में बुद्ध भगवान का 
सन्देश पहुँचाते रहते हैं । 

३१--गम्पोला का हिन्दू मन्द्रि । इसके गोपुरम ( ऊपरी ) भाग में 
देवताओं की सुन्दर मूतियां बनो हुईं हैं | 
( ४२ ) 

बबूल की तरह ताड़ का पेड़ अक्सर जंगली होता है | 
इससे ताड़ी निकाली जाती है। जहां किसी बगीचे में ताड़ी 
बेचने का कोपड़ा होता है वहां दूर दूर से लोग ताड़ी 
पीने आते हैं । कुछ लोग ताड़ी पीकर आपस में लड़ने 
भगड़ने भी लगते हैं। इससे अक्सर मुकदमेबाजी तक 
है| जाती है। लेकिन पढ़ें लिखे लोग वहुत कम ताड़ी 
पीते हैं । 

लंका में मोती निकालने का काम बहुत पुराने 
समय से होता चला आया है | पश्चिमी तट से लगभग 
१२ मील की दूरी पर उथले समुद्र में मोतियों का प्रधान 
केन्द्र है | यहां समुद्र की गहराई लगभग १६ गज्ञ से. २० 
गज्न तक है। यह क्षेत्र पुत्तलम से पाक प्रणाली तक 
चला गया है। निगम्बो के पास इसका प्रधान केन्द्र 
है। समुद्र का यह भाग बहुत सुरक्षित है। यहाँ समुद्री 
धाराओं का प्रायः अभाव है। जिन जल-कीटाणुओं 
को जिन्दा सीपें खाती हैं वे यहां अपार संख्या में पाये 
जाते हैं। मोती मिलने का स्थान सरकारी सम्पत्ति 
है। १६२५ में डेढ़ करोड़ सीषें निकाली गई थीं । इनका 
मूल्य सवा पांच लाख रुपया था। पुराने समय से अब 
तक मोतियों से लंका के राजाओं को बड़ी आमदनी 
हुई | पुचेगाली, डच और ब्रिटिश सरकारों को लंका 
के मोतियों से बड़ी आमदनी हुई | मोती निकालने का 
काम हर साल नहीं हो सकता । कभी कभी मोती की 
सीपें इतनी अधिक निकाल ली जाती हैं कि फिर वर्षी 
तक मोतियों की सीपों का निकालना स्थगित हो जाता 

है। उनकी संख्या इतनी कम रहती है कि निकालने 
बालों को कोई लाभ नहीं होता है । 





२७---रल् जटित एक सिहालो आभूषण 
(४७ 





जिन सोपों में मोती मिलता है वे समुद्र की कड़ी 
तली में १६ गज से ५० गज्ञ तक गहरे पानो में मिलती 
हैं। कभी जिन्दा सीप के पेट में बालू का कण या दूसरा 
पदाथ पहुँच जाता है तब यह उसे बेचेन कर देता है| 
यह उस कण को निकालने में असमर्थ होती है। लेकिन 
यह उसके ऊपर अपनी लार की तह लपेटती रहती है । 
अन्त में इनकी सफेद चमकीली तहें कड़ी होकर मोती बन 
जाती हैं। कुछ मोती बहुत छोटे होते हैं। कुछ बहुमूल्य 
मोती सुपारी के बराबर होते हैं । 
मोती की सीपों को निकालने का काम फाल्गुन (फरवरी) 
से वेशाख तक चलता है। लगभग डेढ़ सौ नावें रात को 
तट से चलकर अपने नियत स्थानों पर आती हैं | सबेरा 
होते ही गोता खोर भारी पत्थर बांध कर नाव के नीचे 
डुबकी लगाते हैं | एक डेढ़ मिनट में थैलों में सीप भरकर 
रस्सी के सहारे वे शीघ्र ही ऊपर आते हैं। सीपों का 
भैला नाव ॒ पर खाली करके वे फिर डुबकी लगाते हें। 
यह काम दोपहर तक जारी रहता है। इसके बाद स्थल 
की ओर हवा चलती है । तभी सीपों की भरी नावों को 
गोता खोर किनारे ले आते हैं। समुद्र के इस भाग में 
( ४८ ) 

बड़ी बडी शाक मछली रहती हैं | इनके दांत बड़े तेज़ होते 
हैं। वे साधारण घड़ियाल से बड़ी होती हैं और कुछ ही 
मिनट में वे आदमी के टुकड़े टुकड़े करके खा जाती हैं | 
लेकिन हर नाव में आठ दस आदमी रहते हैं। डेढ़ सौ 
नावों के दज्ञार डेढ़ हज़ार. मनुष्यों का इतना शोर होता 
है कि वे यहां से डर कर भाग जाती हैं। लेकिन यहां के 
गोताखोरों का विश्वास हे कि शाक उन ताबीक्षों की 
बदोलत उनसे नहीं बोलती हैं जिनको वे गोता लगाने 
से पहले ही कुछ सेन्‍्ट ( पेसे ) देकर अपन मुल्लाओं से 
मोल लेकर बांध लेते हैं । 

किनारे पर आने के बाद नावों की सीपें लकड़ी के 
बाड़ों ( कोददू ) में पहुँचाई जाती हैं। यहां सीपों की 
गिनती होती है। गोताखोर अपना हिस्सा ले लेते हैं । 
सरकारी हिस्सा नीलाम कर दिया जाता है। नीलाम में 
बोली बोलने के लिये दूर दूर से सोदागर लोग आते 
हैं। किसी किसी साल काफी मोती मिल जाते हैं और 
वह साल सफल माना जाता है। किसी वष सीप के 
छिलके से ही सब को सन्तोष करना पड़ता है। इसी ओर 
बहुत सीं कोड़ी ओर शंख भी निकाले जाते हैं। यहीं 

( ४५ ) 





एक प्रकार की विचित्र मछली होती है जिसे तामिल लोग 
समुद्री सुअर कहते हैं। इसका मांस मूर (मुसलमानों) को 
भी अच्छा लगता है | इसलिये उन्होंने इसका नाम बदल 
कर आवरिया रक्‍या है। यहां कभी कभी इतनी अधिक 
मछलियां बिकती हैं कि वे सवांकर लंका के भीतरी भागों 
को भेजी जाती हैं | लंका के भीतरी भाग की दुकानों में 
चादल के साथ तरह तरह की सूखी मछलियों से भरी 
हुई चटाई की टोकरियां बिक्री के लिये रकखी रहती हैं । 

मोती निकालने के लिये इबकी लगाने का काम 
अरबी ओर तामिल लोग करते हैं | डुबकी लगाने वाला 
२ मिनट तक पानी के नीचे ठहरा रहता है। मरीछीकेडी 
समुद्र तट पर एक छोटा गांव है । यहां बहुत थोड़े कोपड़े 
हैं ओर कुछ ही लोग नज़र आते हैं। लेकिन जब मोती 
निकालने का समय आता है तब यहां ३० या ४० हजार 
मनुष्यों की भीड़ बाहर से आ जाती है | खूब शोर होता 
है। जब सींपें सड॒ती हैं तब यहां ऐसी दर्गन्ध उठती है 
कि यहां ठहरना कठिन हो जाता है | लेकिन मोती मिल 
जाने के लोभ से लोग उनको उलटने और तोड़ने का 
काम करते ही रहते हैं । 


५ ५० ) 





लंका के रत्न 


कोलम्बो से कुछ ही घंटे रेलगाड़ी पर सफर करने 
के बाद रत्नपुरा नगर आजाता है। यह नगर अपने 
रत्नों के लिये लंका भर में प्रसिद्ध है। रत्नपुरा नदी के 
बहुत ऊँचे किनारे पर बसा है। नदीतल तक आने के 
लिये काफी नीचा उतरना पड़ता है | अक्सर नदी में 
बहुत उथला पानी रहता है । सूखी और मोटी बालू को 
इकट्ठी करके बहुत से लोग यह रत्न खोजते रहते हैं । 
कुछ नदी से दूर ऊंची कछारी भूमि को खोदते हैं । वे 
भीतर की मिट्टी को खोदकर ऊपर लाते हैं | इस मिट्टो 
में भी कभी कभी रत्नमिल जाते हैं | 


लंका के रत्न कई प्रकार के होते हैं| इन बहुमूल्य 
मणियों ओर पत्थरों के भीतर तारे की सी चमक रहती 
है। नीले संग का पत्थर बहुत कीमती समझा जाता है। 
निकालने के समय इन वहुमूल्य पत्थरों में कोई बड़ी 
विशेषता साधारण आदमी को नज़र नहीं आती है। 
लेकिन रत्नों को तराशने वाले उन्हें ताड जाते हैं। 
रत्नपुरा में थोड़ी थोड़ी दूर पर तराशने वालों की दुकानें 

( ५१ ) 





२८--जंका के प्रसिद्ध स्थान सिगिरिया ( श्रीगिरि ) को चित्रकारी का 
एक नमूना । 


३ 


देते हैं कि साधारण आदमी भी उन्हें लेने के लिये तयार 
( ४२ ) 

हो जाता है | मोटर के अदडे बराज़्ार और स्टेशन पर 





२६--रलपुरा का एक कारीगर रल को काटकर चमकीला बना रहा है | 
यहां के बाजार में जगह जगह पर इसी तरह के कारीगर अपनी 
छोटी दुकानों में बेठकर काम करते हैं । 


रत्न बेचने वाले मिलते हैं। इनमें कुछ ठग भी होते हें 
( ५३ ) 





और असली रत्न के बदले नकली रत्न को बेच देते 
हैं । रत्न मोल लेने में अनुभवी जोहरी को सलाह बड़ी 
आवश्यक है | 


रत्न निकालने का काम सिंहाली लोगों के हाथ में 
है। लेकिन कारीगर अधिकतर मूर हैं । हर साल लगभग 
२० लाख रुपये के रत्न निकाले जाते हैं | 





५ ५४ 9 








लड़ द्वीप काफी घना बसा हुआ है। औसत से 
एक वर्ग मील में जितने मनुष्य हिन्दुस्तान में रहते हैं 
लड़ु। में उनसे कुछ अधिक ही रहते हैं। सारे द्वीप में लग- 
भग ५० लाख मनुष्य रहते हैं। इनमें सिंहाली लोगों 

८222 

की संख्या सबसे अधिक (३५ लाख) है। लड्ढा को 

सिंहल द्वीप भी कहते हैं | इसी से यहाँ के बौद्ध छाग 

सिंहाली कहलाते हैं। सिंहल या सिंहाली शब्द सिंह से 

बना है। सचमुच बहुत पहले सिंहाली लोग सिंह के 

समान वीर थे। आजकल उनके शरीर और चेहरे से 
( ५५ ) 

१. सिंहालीं, ७. बेददा मूल निवासी 
२, तामिल, जाफन। ( इस का चित्र आगे देखिये ) 
है. मुर (मुसलमान ) ; 

७. चेद्टी (महाजन), 
*, अफ़ग़ानी , 

६, मलय (कक 

द मनार 

३३-०>जनसंख्या की सघनता 


( ५७ ) 





उतनी वीरता का कम परिचय मिलता है। अहिंसा-धमे 
के मानने वाले होने पर भी वे कभी कभी ज़मीन के पीछे 
लड़ बैठते हैं और एक दूसरे के मार भी डालते हैं। 
वैसे सिंहाली लोग बहुत शान्त होते हैं। बे लंहगे के 





कप हि औिकिकसक ५००. हं 


नर कर 
३४--कडी के एक घासिक नाचन वाले के सिर की भेष-भूषा 


समान एक बहुत ही ढीला तहमत पहनते हैं। इसमें कच्छ 

लगाने की ज़रूरत नहीं होती है। ऊपर का शरीर 

अक्सर नंगा रहता है। शहर के कुछ लोग सफेद ढीला 

रता या बनियान पहन लेते हैं। उनके सिर पर स्त्रियों 
(६ “८ ) 

की तरह लम्बे बाल होते हैं। इन्हें कभी वे कन्धों तक 
लटकन देते हैं। कभी वे उनका चुटीला बना कर सिर 
के पीले की ओर गाँठ लगा लेते हैं । इस चुटीले में वे 

३६--लंका की एक स्त्री भित्षु को श्रद्धपृवक भिक्षा दे रही है 


कछुए की हडडी का बना हुआ गोल कंधा भी खोंसे 

रहते हैं। भेप प्रायः एक होने से कभी कभी स्त्री और 

पुरुष का पहचानना कठिन हो जाता है। सिंहाली ख्ियों 
( ६० 9) 





में परदे का नाम नहीं है। स्त्री-पुरुषों में समानता का 
व्यवहार हे। सिंहाली लोग बोद्ध भिक्ुओं का आदर 





३७--लंका के गांवों में बेलगाड़ी बड़े काम की होती है । कुछ सिंहाली 
अपनी गाड़ी में दो बेल जोतते हैं । कुछ लोग एक ही बैल जोतते 
हैं। ते एक गांव से दूसरे गांव को ऐसी ही गाड़ी पर सवार 
होकर सफर करते हैं। 
करते हैं। भिन्नु लोग मठों में रहते हैं ओर अपना समय 
प्रायः बौद्ध ग्रन्थों के पढ़ने में बिताते हैं। इनकी सिंहाली 


(६ ६१ 9 





भाषा में संस्कृत ओर पाली शब्दों की अधिकता रहती 
है। सिंहाली लोग कई त्योहार मनाते हैं। उत्सबों में 
हिन्दुओं की तरह नाचना गाना खूब होता है। वे मुरदे 
को जलाया करते हैं। सिंहाली लोग लड़ृग के दक्षिणी 





३८--लंका की बनी हुईं वस्तुश्नों का एक चित्र 


ओर पश्चिमी भागों में बसे हुये हैं। पहाड़ी भाग के 
सिंहाली अधिक हृष्ट पृष्ट हें। सिंहाली लोग आराम 
तलबी पसन्द करते हैं। इसी से मेहनत, कारबार और 


ब्यापार के काम दूसरे लोगों के हाथ में हैं। 
( ६२ ) 





३६-- लंका का मछुआ ( मछली मारने वाला ) श्रपने पूरे सामान 
के साथ 


( ६३ ) 





तामिल लोगों का है। तामिल लोग लड़ु। के उत्तरी 
ओर पूर्वी प्रान्तों में बसे हुए हैं। ये हिन्द धर्म को मानते 

ओर दतक्तिण-भारत की तरह विशाल मन्दिर बनाते 
हैं। वे खेती का काम पसन्द करते हैं। कुछ लोग लेन 





४० -- लंका में बाल बनाने का ढंग 


देन ओर व्यापार का काम करते हैं। चाय, रबर आदि 
बगीचों में काम करने वाले भी तामिल कुली ही 


होते हैं। 
लंका के अत्यन्त प्राचीन मूल निवासी वेद्दा और 
( ६४ ) 





रोदिया लोग हैं। वहा लोगों की संख्या घटते घटते 


इस समय केबल ४००० रह गयी है। वेद लोगों को 
प्राकृतिक जीवन बहुत अच्छा लगता है। वे दूसरे लोगों 
से दूर जंगलों में रहते हैं। वे जंगली फल ओर जानवरों 





४१--लंका के ढाल ओर नगाड़ा बजाने वालों की एक टोली 


के शिकार से ग़ुज़्र करते हैं। कुछ लोग पत्तों से ही 

अपने शरीर के नंगे भाग को छिपाते हैं। वे बड़े इमान- 

दार होते हैं ओर अतिथि का बड़ा सत्कार करते हैं। 
( ६५ ) 

जंगलों में भटके हुये लोगों के वे बड़ी खुशी से रास्ता बता 
देते हैं । रात हो जाने पर उन्हें वे अपने घरों (फ्ापडं) 
में ठहरा भो लेते हैं । लेकिन जो लोग उनकी स्त्रियों का 
बुरी दृष्टि से देखते हैं उन्हें वे मार भी डालते हैं । 
कहा जाता है श्रीरामचन्द्रनजो की लंका विजय के बाद 
जो आये लोग यहां आये उन्हीं के वंशज वेहा लोग हैं । 
लंका में लगभग सवा तीन लाख मूर ( मुसलमान ) 
हैं। यह लोग उन अरबी सौदागरों की संतान हैं जो 
पुतंगालियों के पहले यहां व्यापार करने आये थे | कुछ 
यहीं के लोगों से हिल मिल गये । अधिकतर मूर लोग 
तामिल भाषा बोलते हैं | ये शरीर के हृष्ट पुष्ट होते हैं 
और शहरों में अक्सर सोदागरी का काम करते हैं। 
वे अपने मुरदों को गाड़ते हैं। जंगली भागों में गीदड़ 
अक्सर लाशों को खा जाते हैं। उनसे मुरदे को बचाने के 
लिये वे उसे खुदी हुई छोटी नाव में रख कर गाड़ते हैं । 
ऊपर से पत्थर ओर कांटे रख देते हैं। लंका में योरुपीय 
लोगों की संख्या १०,००० से अधिक नहीं है । वे 
अधिकतर बड़े बड़े सरकारी नोकर, बगीचों के मालिक 
और धनी व्यापारी हैं। पुतंगाली, डच, अंग्रेज और 
( ६६ ) 





दूसरे गोरे लोगों के सम्पक से लड़ग में वर्णेसंकर 
लोगों की संख्या लगभग ३५ हज़ार है। इन्हें अक्सर 
वगर कहते हैं। वे वकालत डाक्टरी आदि कई पेशों में 
लगे हुए हैं । 

किसी समय ( अंग्रेजों से पहले ) लड़। में हालेंढ के 
डच लोगों का राज्य था। बे अपने साथ पूर्वी द्वीपसमृह 
से कुछ सिपाही भी ले आये थे। यही आजकल मलय 
कहलाते हैं ओर क़र्की का काम करते हैं। इनके अतिरिक्त 
लड़। में कुछ सिन्धी, मारवाड़ी और अफगान आदि 
भी हैं। पर इनकी संख्या अधिक नहीं ( कुछ हो 


सो) है। 

लंका के उजड़े हुए नगर 


अनुराजपुर---लंका के जिस भाग में इस समय 
घना वन है वहीं अब से २००० वर्ष पहले एक आलीशान 
नगर था। यह नगर वर्तमान लन्दन के बराबर था। 
इसका नाम अनुराजपुर था। प्राचीन अनुराजपुर के 
भवन करे मंज्ञिल ऊंचे थे। राजमहल नो मंज्िला ऊँचा था। 
इसकी छत पीतल (कांसे) की बनी थी। अन्दर ६०० कमरे 
थे | इनमें ताँबे के खम्मे थे। दूर से धूप में कांसे का यह 
महल एक चमकते हुये सूये के समान मालूम पड़ता था । 
लन्दन में संटपाल गिरजे का गुम्बद वहां का सब से ऊँची 
इमारत है। लेकिन अनुराजपुर का अभयगिरि दगोबा 
उससे भी ५६ फुट अधिक ऊंचा था । इस अकेले दगोबा 
में इतनी ईंटे' लगीं थीं कि उनसे एक मामूली शहर वन 
सकता था । अनुराजपुर शहर के उत्तरी दरवाज़े से शहर 
के दक्षिणो भाग को जाने वाली चोंड़ी सह़क १६ मील 
लम्बी थी। इस समय जितने मनुष्य सारे लंका द्वीप में 
रहते हैं उनसे कुछ ही कम (३५ लाख) इस अकेले प्राचीन 
'छररएरएर रएर ए रहते '। शदीन रोपन लोगों के 

( ६८ ) 








बनवाये हुये स्नानागार जजेर हो गये हैं। लेकिन प्राचीन 
सिंहाली लोगों ने इतने सुन्दर और मज़बूत पत्थरों के 
तालाब-घाट बनवाये कि वे इस समय भी ज्यों के त्यों 





४३--सिगिरिया (श्रीगरि) की चोटी पर चढ़ने के लिये सम्राट कश्यप ने 
जो जीना बनवाया था उसकी दीवारों पर लगा हुआ चूना (चूनस) 
१९०० वर्ष बीत जाने पर भी ज्यों का त्यों बना है । 


वने हुए हैं। इन तालाबों में किनारे पर लगे हुए पेड़ों 
को छाया बड़ी सुन्दर मालूम पड़ती है। जगह जगह पर 


परधालय आर धमशाला वने हुए थ | 
( ६९ ) 

नगर के बीच में राजमहल था। इस महल में राज 
सिंहासन शुद्ध हाथी दांत का बना हुआ था । इसमें सोने 





४४--सिगिरिया ( श्रीगिरि ) की चोटी पर बना हुआ सभाभवन ठोस 
चट्टान को काटकर बनाया गया था । आ्राजकल इसके चारों ओर जंगल 
दिखाई देता है । पहले यहां खेती होती थी । 


शहर के बाहरी भाग में बगीचे लगे थे | इनमें उत्सव 
के अवसर पर मन्दिर, दगोबा ओर राजमार्गों को सजाने 


( ४० ) 





के लिये तरह तरह के फूल लगे थे। जिस दगोबा में बुद्ध 
भगवान की अस्थि थी वह कई अवसरों पर शिखर से 
तली तक फूलों और लताओं से सजाया जाता था। 
तालाबों के बाहर मीलों तक धान के खेत थे। इनमें 





४४--अनुराजपुर का विशाल दगोबा । इस समय इसकी भरस्मत 
हो रही हे । 


तालाबों से सिंचाई होती थी । उन दिनों में लंका में इतना 
चावल उगता था कि बाहर से चावल मँगाने की बिल्कुल 
ज़रूरत नहीं पड़ती थी । 
लंका की प्रधान सम्पत्ति रत्न थे। लंका के लाल, 
(५ ७१ ) 






पुखराज और मोती मोल लेने के लिये दूर दूर के सौदागर 
यहां रेशम, कालीन, चन्दन और गुलाम ( दास ) बेचने 
आते थे। लंका के राजदूत रोम ओर संसार के दूसरे 
सभ्य शहरों को जाते थे। 

४६--अनुराजपुर के १६०० सुनहले खम्भों वाले ओर नो मंज़िला ऊंच 
द . कांसे के महल के भग्नावशेष 
लंका के बड़े बड़े भवन धार्मिक जोश के आवेश में 
बने । इसा से २८८ वर्ष पूर्व भारत का राजर्पि महेन्द या 
महेन्द्र धर्म प्रचार करने के लिये लंका में पहुँचा। उसने 
( «४२ ) 





उस समय के राजा तिस्‍्स को अपने प्रम के वश में कर 
लिया । जिस बोधि-हक्ष के नीचे बुद्ध भगवान ने ज्ञान 
प्राप किया, उसकी एक शाखा यहां लाई गई | इसके 
स्वागत के लिये लंका के राजा तिस्स ने सोने के हल में 





४७--अनुराजपुर ओर पोलोनास्या के प्राचीन महलों में जाने के लिये 
अद्ध चन्द्र कार पत्थरों की सीढ़ियों पर भो सुन्दर कारीगरी की गईं थी। 


हाथियों को जोत कर हद बन्दी की | कई विशाल मन्दिर 

आओर दगोबा बनवाये गये | इसी समय पृथिवी हिली और 

बोधि-उक्त की शाखा अपने आप ज़मीन में लग गई । 

इस समय लंका का बोधषि-हक्ञ लगभग २२०० वे का 
( ७३ ) 





७9 छ । ठेठा (की है 2 42298. दर्शन | 
हो चुका है। सभ्य संसार का यह सबसे पुराना ऐतिहा- 
सिक इक्त है। पीले कपड़े पहने हुए लंका के भिक्षु उसी 
पुरानी लगन से इसकी रक्ता करते हैं । 





४८ - पोलानारुआा की पुष्प वेदी पत्थरों को चारदीवारी से घिरी है । 


ऊंचे खम्भों पर श्रपूव चित्रकारी है । 


सिगिरिया या श्रीगिरि की स्थापना लंका के राजा 

कश्यप ने की। इसकी कहानी इस प्रकार है;--४५६ ईस्बी 

में धातुसेन लंका का राजा हुआ । उसके शासन-काल में 

तामिल लोगों का लंका पर आक्रमण हुआ | धातुसेन 
( ७४ ) 


03 ० है...) फपप गे 
के एक बड़ी सुन्दरी कन्या थी। उसने इस कन्या का 
व्याह अपने सेनापति के साथ कर दिया | कन्या के साथ 
कुछ अच्छा व्यवहार न हुआ । राजा ने क्रोध में आकर 
सेनापति की माँ को जलवा दिया। सेनापति ने राजा 
के बड़े लड़के कश्यप को मिलाकर विद्रोह का झंडा खड़ा 
किया | धातुसेन पकड़ लिया गया ओर दीवार में चुनवा 
दिया गया । राजा के छोटे लड़के मोगल्नन ने बदला लेने 
का संकल्प किया। इस संकल्प को पूरा करने के लिये वह 
भारतवर्ष में सहायता मांगने के लिये गया। कश्यप को 
डर लगा । उसने अनुराजपुर को छोड़कर सिगिरिया की 
अजेय चोटी पर पहाड़ को कटवा कर एक अत्यन्त दुगंम 
महल बनवाया | सिगिरिया के महल को बने हुए १५० 
वष बीत चुके हैं। लेकिन इमारतों का चूना अभी तक 
मज़बूत जुड़ा हुआ है। यहां के चित्र इतने सुन्दर हैं मानों 
वे अभी हाल में बनाये गये हें । 

मोगल्लन ने अपना संकल्प पूरा किया। भारतवष 

से सहायता लाकर उसने कश्यप पर चढ़ाई की और फुस- 

लाकर उसे नीचे मैदान में बुलवाया । कश्यप लड़ाई में 

मारा गया। इसके बाद उत्तरी भाग पर बार बार हमले 
( ७४५५ ) 









होने लगे | अनुराजपुर उजड़ गया | 

७६६ में सिंहालियों ने पोलोनारुआ नगर में राज- 
धानी बनाई । १२०० तक पोलोनारुआ ही लंका को 
राजधानी रहा। यहां भो लंका के राजाओं ने बहुत से 
मन्दिर ओर तालाब बन्वाये | इनमें पराक्रम राजा बहुत 
प्रसिद्ध है। इसके शाप्तन-काल में १४७० नये तालाब बने। 
लंका की जहाज़ी शक्ति बहुत बढ़ गई। पराक्रम ने एक ओर 
भारत के तट पर आर दूसरी ओर कम्बोडिया (स्याम) देश 
पर चढ़ाई की | पराक्रम राजा ने एक सात मंज्ञिला ऊँचा 
महल बनवाया । इसको दोबारें १० फुट मोटी थीं। कई 
सहावने मन्दिर बने | अद्धंट्ताकार महराबों पर हंस, सिंह 
ओर हाथियों के सुन्दर चित्र खुदे थे । एक दुमंज़िले घेरे के 
अन्दर हिन्दु मन्दिर में अनेक देवताओं के चित्र हैं। 
पोलोनारुआ के भग्नावशेष भी आलीशान हैं| गलविहार 
में पत्थर की खुदाई का काम आश्ययजनक है। बुद्ध 
भगवान की ४३ फुट लम्प्ी मूति लेटी हुई है। सामने 
उनका प्रिय शिष्य आनन्द खड़ा है। बुद्ध भगवान की 
मुँंदी हुई विशाल आँखों से विचित्र शक्ति और शान्ति 
टपक रही है। उत्सव के समय यहाँ असंख्य सिंहाली 

( ७४६ ) 

दशेत करने आते हैं। पुरानी चाल के सिंहाली बड़े बड़े 
वालों का चुटीला बांधे रहते हैं। नई चाल के लोग बाल 
कटाये रहते हैं| दोनों ही छायादार बेलगाड़ियों में सवार 
होकर आते हैं। उत्सव के समय यात्री एक ज्ञण के लिये 
भूल जाता है कि पोलोनारुआ लंका की राजधानी नहीं 
है। पोलोनारुआ में भी सिंहालियों को शान्ति न मिली । 
१२४० इंस्वी में यह आलीशान शहर उजड़ गया। 
सिंहालियों ने भागकर कभी कहीं कभी कहीं अपनी राज- 
धानी बनाई। अन्त में कॉलम्बो के पास कोदड़ा शहर में 
विश्राम लिया । यहां पुतंगालियों के हमले हुए ओर कुछ 
सदियों के लिये उनकी राज्यश्री दिन गई और वे योसरु- 
पीय शासन के चंगल में फँस गये । 

मिहन्तले लड्ढग के बद्ध लोगों के लिये परम तीथे 
स्थान है। यह अनुराजपुर से केवल आठ मील दूर है। 
यहां पहुँचने के लिये १००० फुट ऊँचा चढ़ना पढ़ता है। 
ऊपर जाने के लिये १८०० सोढ़ियां हैं। सम्राट अशोक 
के सुपुत्र महेन्द्र आर लड्ढा के राजा देवानां पिय तिस्स 
से यहीं भेट हुई थी । लड़ा का राजा अपने अनुयाइयों 
के साथ हिरण के आखेट से लोट रहा था। यहाँ पहेन्द्र 


( ७७ ) 





की बातचीत का राजा पर ऐसा असर पड़ा कि वह बोंद्ध 
हो गया। यहीं से महेन्द्र ने बौद्ध धमे का प्रचार सारे 
लड़ग देश में किया। आजकल जंगल से घिरे हुए इस 
स्थान के पड़ोस में बन्दर बहुत रहते हैं। चोटी के पास 
एक स्थान है। इसे महेन्द्र की शय्या कहते हैं | इस स्थान 
से बहुत ही सुन्दर दृश्य दिखाई देता है। यहां से कुछ ही 
दूरी पर महेन्द्र की समाधि है। ऊपर से अनुराजपुर के 
दगोबा जंगलों के ऊपर उठे हुए कुछ घुँधले दिखाई देते 
हैं। उतरते समय यहां सिंह, सपे ओर कई दूसरी नग्न 
मूर्तियां दिखाई देती हें। 


१४वीं सदी में कुरूनेगला लड़ुग की राजधानी 
था| पर वहां अब राजवथानी का कोई चिन्ह शेष 


नहीं रहा । 


356 


( ७८ 9) 





लंका के पश्चिमी तट पर कोलम्बो की स्थिति बड़े 
पार्के की है। योरुप से पूर्वी एशिया और आस्ट्र लिया 
को आने जाने वाले जहाज्ञों के लिये यह एक बहुत ही 
अच्छा विश्रामघर है। दक्तिणी अफ्रीका का डबन और 
पश्चिमी आस्ट्र लिया का पथ बन्दरगाह यहाँ से प्रायः 
समान दूरी पर हैं । सिंगापुर ओर अदन भी यहाँ से 
कुछ कुछ समान दूरी पर ही हैं। कोलम्बो हमारे इतना 
पास है कि हम लंका को हिन्दुस्तान का समुद्री पहरेदार 
कह सकते हैं। 


कोलम्बो का बन्दरगाह प्राकृतिक न होने पर भी 
बहुत अच्छा बना लिया गया है। ताड़ ओर नारियल 
के पेड़ों से घिरा हुआ कोलम्बो का किनारा जहाज्ञ से 
उतरने वाले यात्री को बड़ा सुन्दर मालूम होता है। 
कोलम्बो का वन्दरगाह एक मील लम्बा ओर एक मील 
चौड़ा है। यहां बहुत सी देशी नावें और कुछ विदेशी 
जहाज़ञ बराबर दिखाई देते रहते हैं। कुछ जहाज कोयला, 
कपड़ा, मशीन उतारते दिखाई देते हैं | कुछ जहाज़ चाय, 

( ७९ ) 





४०--फोट-त्षेत्र, केोलम्यो 


( ८० ) 





रबर, नारियल और मसाला, सम्बागों और दूसरा 
सामान भरते दिखाई देते हैं। 


जहान से उतरने पर कोलम्बो का जो भाग पहले 





है ० ए 
(४ ५8 कह ०९४ ः ॒ 


/कतादरांता पति. फल ी 





४१--कोलम्बो के बन्दरगाह का एक दृश्य 


पड़ता है वह फोटे कहलाता है। इस समय यहां कोई 
किला नहीं है। लेकिन अबसे पचास वे पहले यहां डच 
( ८१ 9) 





लोगों का बनवाया हुआ किला था। यहां की प्रधान 
सड़क को याक स्ट्रीट कहते हैं। बड़ी दुकानों के बराम्दे 
ओर नारियल और दूसरे पेड़ों की छाया रहने से धूप 





२ न ० ( 
४£२--क्रालस्थोी का विक्टोरिया पाक 


के समय भी यहां चलने वालों को कष्ट नहीं होता है। 

बड़े बड़े दफ्तर, गवनेर का निवास, प्रसिद्ध जोहरियों 

और रेशम के सोदागरों की दुकानें यहीं हैं। कुछ दुकानों 

में बहुमूल्य मणि, सोने चांदी के आभूषण पीतल के 
६  &% -) 





कामदार बतंन, हाथी दांत के खिलोने, कछुए की हड्डी 
की कंँप्री, इरानी कालीन और दूसरी चीज खरीदी जा 





४६३--फोट ( कोलम्बो ) की सड़क का एक दृश्य 


सकती हैं । कुछ दुकानदार मूर ( मुसलमान ) हैं। 
( ८३ 92 





४ ४--मुटवल का तट 


(९ झा का के बिक 
क़के, टीका लगाये हुये तामिल महाजनों ओर दूसरे 
लोगों की भीड़ रहती है । 


( ८४ 9 





पेटा म्ुहल्ले में कोलम्बों की पुरानी ऋलक देखी 
जा सकती है। यहों पुराता टाउन हाल, कवहरी, हिन्दू 
मन्दिर, मस्जिद, डच लोगों का पुराना गिरना और 
कब्रिस्तान है । 





४४--केलानी का मन्दिर 


सिनामन गाडेन्स ( दारचीनी के बगीचों ) में 
कोलम्बो के सुन्दर बंगले, योर्पीय लोगों के क़ब, 
५६ €५ -) 





का 


रेसकोसे (दौड़ का मैदान) ओर दूसरे सुन्दर स्थान हैं । 
इस मुहल्ले में इस समय दारचीनी का कोई वगीचा 

कर] हि कं ली आई 
नजर नहीं आता है। लेकिन पहले ( जब हालेंड वालों 





४६--को लम्बो के प्रसिद्ध मुहल्ख पेटा का एक व्श्य 


के हाथ में यहाँ के मसाले का निरंकश व्यापार था ) 
यहाँ दारचीनी के बगीचे थे। इसी से इसका यह नाम 
पड़ा । 


श्र 
५ 

क्र । 

की 





४७ - माउट लवीनिया 


८७ ) 





योग्य है। इसमें पुराने समय की बहुत सी चीज़ें देखने 
को मिलती हैं। एक कमरे में पृचेगाली ओर डच लोगों 
का पुराना सामान ओर शीशे की चीजें रक्खी हुई हैं । 
यहीं हीरां जवाहिरात की पुरानी सिंहाली कारीगरो के 
नमूने देखे जा सकते हैं। कांसे के बतेनों की कारीगरी 
भी अच्छी है। एक भाग में ताड़ के पत्तों पर हाथ से लिखी 
हुई प्रतियां रकखी हुई हैं। इसके पास ही कोलम्बों का 
पुस्तकालय है जो लंका भर में सबसे बड़ा है । शुक्रवार 
को छोड़कर यह अजायब घर दिन के १० बजे से शाम 
के छः बजे तक बराबर खला रहता है| कुछ ही दूरी पर 
यहां का ज्ञ या चिड़ियाघर है। चिड़ियाघर में शेर, 
बन्दर, सांप आदि तरह तरह के जानवर है। एकक्‍्वे 
रियम में तरह तरह की मछलियां विक्टारिया पाक मे 
तरह तरह के पेड़ हैं। पंडों और पोधों के नाम भी 
लिखे हुए हैं। 

कोलम्बो का अशोकरामया नाम का प्रसिद्ध 
बोद्ध मन्दिर अवश्य देखना चाहिये। मन्दिर नया हे । 
लेकिन यह सम्राट अशोक की पुण्यस्मृति का सूचक 
है, जिसने अपने प्यारे पृत्र को लंका में बौद्ध धमे का 

( ८८ 9 





प्रचार करने भेजा था। इस मन्दिर को बनाने ओर 
सुशोभित करने में यहां के वोद्धों ने बहुत सा धन लगाया 
है। संसार के दूसरे देशों के उदार वोद्धों ने भी इसके 
लिये चन्दा भेजा है।इस मन्दिर में चित्रों द्वारा कई 
ऐतिहासिक घटनायें अंकित की गई हैं | बुद्ध भगवान 
की मूर्ति ६ गज ऊँची है और बहुत ही सुन्दर बनी है । 
यहां से लगभग 5 मील की दूरी पर केलानी का पुराना 
मन्दिर है। यह सन १३०३ ई० में बनाया गया था | 


रू 


स्‍्टोव द्वीप में पहले डच लोग अपने गुलाम 
रखते थे । आजकल इसमें अधिकतर मलय और 
अफगानी लोग रहते हैं। यह द्वीप कोलम्गो से मिला 
हुआ है | 





( ८९ ) 





नगर 


निगम्बो एक छोटा लेकिन अत्यन्त सुन्दर नगर है। 
यह कोलम्बा से लगभग २४ मोल दूर है। नगर समुद्र 
और एक अनूप (लेगून) के बीच में 
बसा है। कहा जाता है कि डच 
लोगों ने इस नगर को बसाया था। 
१६७८ इ० में यहां एक किला 
वनवाया गया था जो इस समय भी 
अच्छी हालत में है । समुद्र में स्नान 
करन ओर मछली मारने के लिये 
यह एक अच्छा स्थान है। मोटर 
द्वारा ड़ दो घंटे में बड़े आराम से 
यात्री यहां आ सकता है । 
हि के गाल नगर कोलम्बो से ७२ 
४६ _ क्ेंडो का एक बस मील , का की ओर स्थित है 
ह ' 9७वीं सदी में गाल नगर ही लंका 
का प्रधान बन्दरगाह था । लेकिन आजकल यहां बहुत 
कम व्यापार होता है। वे सरकारी इमारतें जिनको डच 
( ९० ) 

लोगों ने पहले बनवाया था आजकल प्रायः खालो पड़ी 
हैं । जब से बड़े बड़े जहाज़ बनने लगे तब से कोलम्बो 
लंका का प्रधान बन्दर- 
गाह हो गया ओर 
गाल पिछड़ गया। 
20002 फिर भी गाल णएक 
; ०३ 9 ५ सन्दर स्थान है। यहां 
है की कई इमारतें देखने 
याग्य हैं । 






वेलीगामा--- 
गाल से १७ भील को 
दूरी पर वेलीगामा 
नगर इसी नाम की 
खाड़ी के सिर पर ताहां के बीच में बहुत सुन्दर बसा 
हैं। यहाँ सम्रुद्र-स्नान करने के लिये दर दर से लोग 
आते हैं। कुछ ही दूरी पर एक राजा की पुरानी मृति 
बनी है | 


६०--जाफना का एरू सतामिल 


केर्ड खा का. अप द 
केंडी-कालम्बों से ७२ मील की दूरी पर अधिक 
( ९१ ) 





उँचाई ( समुद्र तल से १६८० फुट ) पर स्थिति होने के 
कारण केंडी अधिक शीतल रहता है। सोलहवीं सदी 
में यह नगर सारे लंका द्वीप की राजधानी बन गया। 
यहां का दलदमालिगा या मालिगावा मन्दिर लंका भर 





६१--नुवाराएलिया का एक विहंगम दृश्य । इसकी चोटी लंका भर में 
सबसे अधिक ऊंची है । इसकी तलहटी में एक रमणीक मील है । यहां का 
स्वास्थ्य कर जलवायु का आनन्द लेने के लिये दूर दूर से लोग श्राते हैं । 


में प्रसिद्ध है । यहां बुद्ध भगवान का एक दांत रक्खा 
हुआ है जो विशेष अवसरों पर प्रदर्शित किया जाता है । 
( ९२ ) 





पहले इस मन्दिर से राजपहल तक एक सुरंग बना था| 
राजा इसी सुरंग मार्ग से मन्दिर में पूजा करने आते थे । 
आजकल यहां लंका की कला या कारीगरी की चीजों 
को प्रदर्शित करने के लिये एक अजायबघर बना है। 
यहां की कील भी बड़ी सुन्दर है। परेहरा के उत्सव 
पर यहां दूर दूर के लोग आते हैं। हाथियों का जलूस 
बड़ा सुन्दर लगता है | 

यहां से लगभग तोन मील की दूरी पर लंका का 
प्रसिद्ध पेरा डेनिया गाउन है। यहीं संसार के भिन्न 
भिन्न देशों के प्रसिद्ध पेड़ लगे हये हैं । 

एटठम्सपीक को बुद्धपाद या रामपाद भी कहते 
हैं। यहां पहाड़ की चोटी पर एक छोटा मन्दिर है | 
एक चट्टान पर पैर का चिन्ह बना है। यह हिन्दू, बोद्ध 
आर मुसलमानों के लिये एक तीथे स्थान है। 

जाफना नगर इसी नाम के उत्तरी प्रान्त की 
राजथानी है । पहले यह एक बड़े तामिल राज्य की 
राजवानी था। आजकल यह तम्बाकू के कारबार के 
लिये प्रसिद्ध है। जाफना की बनी हुई सिगरेटे' सारे 
लंका द्वीप में पी जाती हैं । 

( ९३ ) 





बा बा 5 


ट्रिंकीमाली या त्रिकोशमलय का प्राकृत्कि बन्दर- 
गाह बहुत ही गहरा और शान्‍्त है। यहाँ जहाजी बेड़ा 
रहता है। स्वामी शिला के ऊपर एक पुराना शिव- 





६२--ट्रिंकीमाली का महा मंगल चेटिया 


मन्दिर बना था । यहां से कुछ ही दूरी पर गरम पानी 
के सोते हैं | 
नुवारा इलिया या नृरालिया ६२४० फुट की 
ऊँचाई पर बसा है। यह नगर लंका भर में सबसे 
( ९४ ) 





अधिक शीतल है| इसके पड़ोस का दृश्य अत्यन्त मनोहर 
है | छः मील की दूरी पर हकगला के बगीचे हैं । 

३० मील की दूरी १२ बन्दरवेला का नगर समुद्र 
तल से ४ हज़ार फुट की ऊँचाई पर बसा है। यह स्थान 
नुवारा इलिया से कम ठंडा है। लेकिन इसके पड़ोस 
का दृश्य कप्त मनोरम नहीं है । 

दियातलवा नगर पाटन ( घास से घिरे हुए पठार ) 
पर स्थिति है। इसके दोनों ओर सपाट पहाड़ियां हैं। 
इसकी ऊँचाई भी ४ हज़ार फुट है। यहां पर दूर दूर से 
लोग सेर करने आते हैं। लड़ाई के अवसर पर बोअर 
आर जमेन केदी यहां रक्खे गये थे । 

इला---यह बन्दरबेला से साढ़े सात मील दूर है । 


कुछ लोगों की राय है कि यह स्थान न केवल लंका 
बरन संसार भर में अपनी प्राकृतिक सुन्दरता में 


सवोत्तम है । 
हू हैः री 


पि 








लंका ओर भारतवषं का सम्बन्ध 


( ले०--श्री काका कालेलकर ) 


महात्मा जी ने लंका में जाते ही इस सुन्दर द्वोप को 
भारत का मोती कहा | लंका का आकार गिरते हुए 
बूंद के आकार जे अथवा उसी घाट के मोती जेसा 
देखकर शायद उन्होंने यह उपमा दी हो | उत्तरी किनारे 
पर प्राचीन काल से मोती निकलते रह हैं। सम्भव है 
इसी लिये उन्होंने यह उपमा दी हो अथवा भारतपम की 
सीप में से बौद्ध धम रूपी जे मोती निकला उसकी 
यहाँ प्रतिष्ठा देख कर यह नाम दिया इसका हमें पता 
नहीं । किसी भी दृष्टि से देखें लंका का रमणीय द्वीप 
भारत का सचमुच मोती ही है और भारत से आया 
हुआ बौद्ध धर्म प्राचीन काल से इस द्वीप का दीप रह 
चुका है । 


इश्वर ने इस माती के लिये स्थान भो अच्छा 
पसन्द किया है। भूमध्यरेखा के पास होने से ओर चारों 


& द्वीपदीपो । 


ओर महासागर के पानी से घिरे होने से वहाँ की जल- 
वायु सब तरह से समशीतोष्ण और स्वास्थ्यकर है। 
उष्णता तथा पानी की बहुतायत के कारण वनस्पति भी 
असाधारण है| 
- शायद ही कोई ऐसा भारतवासी हो जिसने लंका 
का नाम न सुना हो । महाकवि वाल्मीकि ने अपन 
काव्य द्वारा भारत के लंका के साथ जोड़ दिया है। 
रामायण ही हमारा सब से बड़ा सेतु है। द्रोणगिरि की 
वनस्पति लंका में पहुँचाने वाला हनुमान था | राम का 
दूत हेते हुए भी राष्ट्रकवि वाल्मीकि का मानस पुत्र 
अथवा संस्कृति पुत्र अवश्य था। ऐतिहासिक कल्पनायें 
चलाने वाले सीता के भारतीय संस्कृति की प्रतिनिधि 
समभते हैं। कुछ भी हो लंका और भारत का सम्बन्ध 
अविभाज्य है | 
जा काम प्राचीन काल के रामायण ग्रन्थ ने किया 
वही काय बौद्ध काल में दीप वंश ने किया है। बोंद्ध 
दन्तकथायें कहती हैं कि लंका में नागलोक रहते थे | 
भयानक भूत ओर पिशाच रहते थे | बुद्ध भगवान ने 
वहाँ जाकर धममे ओर संस्कृति की स्थापना की ओर 
उसे मनुष्य के रहने याग्य बनाया | 
ऐतिहासिक लोग कहते हैं कि राजकुमार विजय 
सब से पहले लंका में गया । अब यह विजय राजकुमार 
( ९७ ) 

६४--रेल और समुद्री माग 
( ९८ ) 


बंगाल का था या गुजरात का इसका पूरा निश्चय अभी 
तक ऐतिहासिक खोज से नहीं हो सका । 

गुजरात में आज भी एक महाबरा प्रचलित हे-- 
“लंका नी लाड़ी अनि घोधा न वर (लंका की बहू 
ओर घोधघा का वर ) घोघा काठियाबाड़ का एक 
इतिहास-प्रसिद्ध बन्दरगाह है। गुजरात के वैश्य प्राचीन- 
काल से लंका क्‍या जावा तक व्यापार के लिये जाते थ 
ओर बहाँ से बहुत सा धन लाते थे। वे कन्यायें भी 
लाते थे । 

किन्तु लंका में दीध काल तक राज्य किया दत्तिण- 
भारत के तामिल लोगों ने । लंका के इतिहास में दमिल 
राजाओं का उल्लेख सब से अधिक आता है। तमिल 
का ही रूपान्तर दमिल है । 

जब देवानांप्रिय प्रियदर्शी सम्राट अशोक पाटलिपूत्र 
में राज्य करते थे तब लंका में देवानांप्रिय तिष्य अथवा 
पुष्य ( लड़का ) लंका का सिंहासन सुशोभित करते थे। 
अशोक की धमयात्रा का हाल सुनकर तिष्य ने अशोक 
से प्राथना की कि आप हम पर कुछ अलुग्रह करें। फोज 
ओर तिजारत के द्वारा अपनी संस्कृति लादने के वे दिन' 
नहीं थे। अशोक ने अपने प्राणप्रिय महिन्द्र ( महेन्द्र ) 
और संघमित्र का बोद्ध ( श्रमण ) दीक्षा देकर लंका में 
भेज दिया। भाई बहिन लंका पहुँच गये ओर उनके साथ 

( ९९ ) 


भगवान बुद्ध का उपदेश भी पहुँच गया। तिष्य राजा 
की अलुग्रह से उस बोधि दक्ष की एक शाखा भी वे 
लंका ले गये जिसके नीचे बेठ कर बुद्ध भगवान ने 
जीवन का सवश्रेष्ठ ज्ञान पाया था। जो हाल बौद्ध धर्म 
का हुआ वही इस बोधि दक्ष का भी हुआ है। महेन्द्र 
की बोई हुई बह बोधि शाखा आज भी लंका में जीवित 
है जब भारतवष में बोधि हक्ष का कब का नाश हो 
चुका है । 

जब हम लंका गये तब हमने बम्बई से हो कालम्बो 
के लिये जहाज्ञ ले लिया। हमारा जहाज़ यात्रियों के लिये 
नथा। केबल माल ले जाने वाला था । केवल महात्मा 
जी के लिये कम्पनी ने अपवाद करके हम सात आठ 
लोगों के जाने दिया । फिर पूछना क्‍या हम सारे 
जहाज्ञ के मालिक बन गये । जी चाहे उतना खारे पानी 
से नहाओ और जहाज़ के मुहरे से पिछाड़ी तक चाहे 
मिंतना घूमो | बीच में कहीं ठहरना था हो नहीं । वम्बई 
से निकले ओर कन्याकुमारी की उल्टी प्रदक्षिणा करके 
हम पूर्वी किनारे पर तृती कारन पहुँच गये | वहाँ हमें 
जहाज बदलना पड़ा क्‍योंकि पेरम्बा ( जहाज ) का पेट 
तीन दिन में भी खालो होने वाला न था। बीच में 
रेडिओ से राजा जी का तार आया कि “कब” हमने 
जहाज़ पर से जवाब भेजा “शनिवार दोपहर को” | 

( १०० ) 


कालम्बो सचमुच एक अन्तरोष्ट्रीय महत्व का बन्दरगाह 
है। सुन्दरता में यह शहर दुनिया के किसी भी बन्दरगाह 
से पीछे न रहेगा। जब भारत स्व॒ृतन्त्र होगा तब कालम्धो 
की प्रतिष्ठा लन्दन से तनिक भी कम न होगी। जब 
केालम्बो हाथ फेलाता है तब उसका दाहिना हाथ 
केपटाउन तक जाता है और बायाँ हाथ फ्रीमेन्टल तक । 
इस तरह से हिन्द महासागर का पूरा साम्राज्य उसी का 
है। कराँची से लेकर कलकत्ता और दक्तिण अफ्रीका से 
लेकर आस्ट्रेलिया तक सारा समझुद्रो व्यापार हम 
ऋलम्बो के द्वारा ही कर सकेंगे । 

लंका के ऊँचे ऊँचे दक्ष जब छोटे मोटे जहाज्ों का 
रूप धारण करके इन सब समुद्रों में घूमते रहेंगे तब यह 
हमारा समुद्री व्यापार थोड़ी सी बड़ी कम्पनियों के हाथ 
में नहीं रहेगा । वल्कि छोटे मोटे हज़ारों व्यापारियों के 
हाथ में आ जायगा | 


लंका की चाय और रबर तो सबवथा मशहूर है ही, 
किन्तु वहाँ के गरम मसाले ओर वहाँ के रत्न कम महत्व 
के नहीं हैं। अगर अकेले दरचीनी पर ही विचार किया 
जाबे तो वहाँ पर कागज्ञ जेसी पतली और एक से डेढ़ 
इंच मोटी दारचीनी भी मिलती है। 


जितनी प्रकार की इमारती लकड़ी लंका में मिलती 
( १०१ ) 


है उतने प्रकार की लकड़ी शायद ही किसी ओर देश में 
मिलती हो | 


लका द्वीप, मालद्वीप टापू का ज़िक्र हिन्दुस्तान के 
जीवन में बहुत कम आता है। लड़ूग में जाते ही ख्याल 
आता है कि मालद्वीप टापू मानो लड्ढडा का आँगन ही 
है। मालद्रीप की मछलियाँ सिंघाली लोगों का प्रधान 
भोजन है | 


बौद्ध धमे के कारण लड़ुगवासियों के लिये हिन्दु- 
स्‍्तान पुण्य भूमि है। वहाँ के लोगों के मन में भारत के 
प्रति असीम प्रेम ओर श्रद्धा है। लड़ा की पुरानी 
राजधानी केंडी में बुद्ध भगवान के एक दाँत के 
ऊपर एक मन्दिर बना हुआ है और सारी दुनिया के 
बौद्ध लोग उसका दशन करने आते हैं । 


प्रस्पर प्रेम बढ़ाने के लिये यह पूज्य भाव बहुत 
बड़ा और महत्व का तत्व है। किन्तु आधुनिक राज्य- 
व्यवस्था और अथे व्यवस्था ने इन सब पवित्र भावों का 
नाश कर दिया है। भारत के मज़दूर लड़ में जाकर 
रोज़ी कमाते हें और वहाँ के लोगों के धन कमाने में 
सहायत। देते हैं। अंग्रेज़ दोनों की मेहनत से लाभ उठाते 
हैं। इन गोरों में ऐसी कुछ शक्ति है कि चाहे जिस वक्त 
लोगों को आपस में लड़ा सकते हैं । अंग्रेज़ों के कहने से 

( १०२ 9) 


च्ी 


सिंहाली लोग मान लेते हैं कि भारतवासी परदेशी हें 
ओर लड़ू। में जाकर वहाँ का धन लूट कर हिन्दुस्तान ले 
आते हैं | यह बात सही हो या न हो किन्तु यह सलाह 
देने वाले अंग्रज़ कहां से और किस उद्देश्य से आये हैं 
इसका विचार लड़ावासी नहीं करते। हमारी नीति 
तो यही होनी चाहिये कि लंका के लोगों के प्रेम और 
आश्वासन को प्राप्त करें । जेसे दूध में चीनी मिल जाती 
है वेसे ही लड़ुग वासियों से हम मिल जायें । 

लड़ग पर डच लोगों ने बहुत दिन तक राज्य 
किया । यहां तक कि आज भी लड़ूग में डच-कानून जारी 
है। डच लोगों के अत्याचार से ऊब कर लड्डावासियों 
ने अंग्रेजों को बुलाया और अब लड़ ब्रिटिश साम्राज्य 
में एक अलग क्राइउन कलोनी है। जब भारत स्वतन्त्र 
हो जायगा तब लड़ा को भी स्वतन्त्रता मिलेगी ही । 
तब स्वतन्त्र भारत ओर स्वतन्त्र लड्ढा। का स्वेच्छा- 
सहयोग दोनों के लिये कल्याणकारी होगा । भारत के 
बिना लंका का प्राकृतिक, ऐतिहासिक और राजनेतिक 
महत्व नहीं है और लंका के बिना भारत की किसी भी 
दृष्टि से पू्णता नहीं हो सकती । हिन्दुस्तान की समुद्री 
रक्षा के लिये यदि समुद्री फोज रखनी ही पड़े तो उसका 
मुख्य केन्द्र ट्रिंकोपमाली ही रहेगा । अगर हम हिन्द- 
महासागर पर पहरा देने के लिये कोई केन्द्र स्थापित करें' 

( १०३ ) 


तो दक्षिणतम अन्तरीप देवेन्द्र ( जिसे अंग्रेज लोग डु'ड्रा 
हेड कहते हैं ) पर ही रखना होगा । 

भारत की कला का इतिहास भी लंका के बिना 
परिपूर्ण नहीं हो सकता । जो कला हम अजंता में पाते हैं 
वही लंका के श्रीगिरि ( सिगिरिया ) में पाई जाती है । 
जो कला दक्षिण-भारत में है वही अज्नुराधपुरा में सत्र 
फैली हुई पाई जाती है । 

खेती के लिये या पानी के प्रबंध के लिये जो नहर 
खोदने की कला भारत में पाई जाती है वही लंका में 
भो है | दुःख की बात इतनी है कि हम लोग अपना घर 
छोड़ कहीं जाते नहीं । जब जाते हैं तव आँखें खोल कर 
देखते नहीं हैं। जो देखते हैं उस पर विचार नहीं करते 
हैं।और जो विचार करते हैं तब राष्ट्रीय दृष्टि से उसे 
कायान्वित नहीं करते हैं । नहीं तो लंका से हमारा सारा 
सम्बन्ध प्राचीन है, हदिक है, अविभाज्य है। यह 
सिद्ध करने की ज़रूरत भी नहीं रहती | अगर हम इस 
एकता को अपने जीवन में हृह करले' तो कोई विदेशी 
शक्ति अनबन या शंका पेंदा नहीं कर सकती । 





'फरश्लफकपत३ ०८ है धर 

६६---मिहन्तले का श्रम्बस्थले दगोबा 


( १०५७ 9 


६७--बुद्ध भगवान ने लका के प्राचीन नगरों में एक विचित्र जीवन का 
संचार किया । पुरानी बनी हुईं यह उन्हीं की मूति है । 


१०६ ) 


५ 
रे 








६८--सम्राट पराक्रम राजपाट छोड़कर धमशारस्त्रों के अध्ययन में 
आनन्द लेन लगा । ताड़ के पत्तों पर लिखा हुआ 
एक धर्म ग्रन्थ उसके हाथ में है । 

६६---कोलरूस्थो का एक दृश्य 


१०८ ) 





मेरी लड़ यात्रा 


लंका की यात्रा अब से ११ व पहले दिसम्बर 
सन्‌ १६२७ और जनवरी सन्‌ १६२८ में की गईं थी 
इसका संक्षिप्त वणेन इस सम्बन्ध में पाठकों के लिये 
उपयोगी होगा । इसलिये इसके कुछ अंश यहां दिये जा 
रहे हैं । 

सोलह दिसम्बर को मेंने इलाहाबाद से लंका के 
लिए प्रस्थान किया । हावड़ा, कटक, वाल्टेर के मांगे से 
मद्रास पहुँचा । मद्रास से पन्ुष्कोटि के लिए दूसरे दर्जे 
का टिकट लेना आवश्यक था क्‍योंकि तीसरे दर्ज के 
मुसाफिरों को लंका में प्रवेश करने के पहले मण्डपम््‌ केम्प 
में लगभग १० दिन ठहरना पड़ता है। यहीं डाक्टर का 
सर्टिफिकेट मिलने पर यात्री पनुष्कोटि में लंका के जाने 
वाले जहाज़ पर सवार हो सकता है। पहली बार कुछ 
वर्ष पहले मेंने मद्रास से तीसरे दर्ज का टिकट लिया था। 
अतः मुझे भी पनुष्कोटि से निराश होकर लोटना पड़ा। 
इस बार दूसरे दर्जे का टिकट होने से मण्डपम्र केम्प में 
डाक्टर ने फाम भरने के लिए मुझे अपने क्लक के पास 

( १०९ ) 





७०--लंका-माग 


( ११० ) 


भेज दिया । इस प्रकार मुझे लंका जाने की आज्ञा मिल 
गई । फार्म की शर्ते यह थी कि ग्यारह दिन तक प्रत्येक 
दिन जहाँ कहीं में जाऊँ पोस्ट सजन के दफ्तर में स्वयं 
सचना दूं। ऐसा न करने से १०००) रुपये जुमोना और 
६ महीने की कड़ी सजा हो जाने का डर था। लंका 
जाने की ,खुशी में मेंने इस कड़ी शर्ते को भी धन्य माना। 

धनुष्कोटि में रेलवे लाइन का अन्त हो गया और 
सामने ही कज़न नाम का जहाज लगा था। जहाज्ञ पर 
जाने के लिये एक सीढ़ी लगो थी | इससे में ऊपर चढ़ 
कर एक बेंच पर बेठ गया। इतने में एक अंग्रेज सर्जेन्ट 
आया । उसने मित्रता पूवेक सलाम किया और विजिटिब्न 
काड लेकर पुलिस के दूसरे कमेचारियों से मिला दिया । 
इतने में हिन्दुस्तानी सिक्क्रा बदलने के लिए दलाल 
आया । मेंने ५) रुपये की खरीद ( १०० सेन्ट- १] 
रुपया, ५० सेन्ट एक अठन्नी, २४ सेन्ट-१ चौअन्नी ) 
आर तीस रुपये के नोट बदल लिए | सीलोनी नोट कुछ 
बड़े थे उनकी पीठ पर हाथी ओर नारियल का चित्र 
बना था | लड्ढा का आदश बृक्ष नारियल और आदशे 
पशु हाथी ही है। एक घंटे के बाद जहाजु ने चलने की 
सीटी दी और लड्गर उठ गया । कुछ देर तक रामेश्वरम्‌ 
का विशाल मंदिर दिखाई देता रहा, अन्त में वह भी 
ओमरल हो गया | 

( १११ ) 


लगभग दो घंटे में जहाज तलेमनार की जगह आ लगा 
और अब फिर नये पुलिस कमंचारी ओर नये चुंगी वाले 





२५ संन्‍्ट ( चौथअन्नी )--चांदी 


९ ६०७३ 0759 । 









५ सेन्ट-निकेल--(जस्त) 

७१--- लक फ सिक्के 


आ घुसे। मेरे पास कोई महसूली चीज न थी। इसलिए 

उन्होंने तरन्त ही मेरे सामान पर खड़िया के निशान कर 

दिये । दरवाज़े पर इन्हें दिखाकर में लड्डृब-तट पर उतरा। 
( ११२ ) 


तलेमनार कोई बढ़ा नगर नहीं है। यहाँ केवल 
स्टेशन, स्टीमर-घाट और एक दो दुकान हैं । जहाज के 
आने जाने के समय शाम और सबेरे को कुछ भीड़ हो 
जाती है। बसे यह सुनसान पड़ा रहता है। यहां की 
मुसलमानी दुकान पर नारियल को छोड़कर मेरे खाने 
योग्य ओर कोई चीज न थी | अतः मेंने नारियल मोल 
लिया | पानी की भी कमी थी । 

पहले मेंने जाफना नगर के लिए टिकट लिया। 
£ बजे गाही चल दी। एक स्टेशन पर कुछ लोग सूरबी 
मछलियों की तीन चार टोकरी लेकर चढह आये | 
इससे पूरे डब्वे में दुगन्ध फेल गई, लेकिन एक दो 
स्टेशन बाद वे उतर गये। मधबाच्छी जंक्शन में गाड़ी 
वदलनी पड़ी। दूसरे दिन सबेरे ही गाड़ी जाफना पहुँची | 
शहर स्टेशन से कुछ दूर है। रास्ते में एक बड़ा हिन्दू 
मन्दिर पड़ता है। दशन करने वाले केवल एक धोती 
पहनते हैं ओर सब वख्र वाहर ही उतार देते हैं। आगे 
चल कर में अपने मित्र के घर पहुँचा | नहाने से पहले 
मेंने एक नाई से वाल बनवाये । मेरे सिर के बाल वहां 
के लोगों से भिन्न थे | इसलिये नाई के बहुत सावधानी 
करनी पड़ी | तामिल लोग माथे के ऊपर का आधा भाग 
अस्तुरे से मुड़ा देते हैं। शेष पर केंची कहीं नहीं फिरती है 
और चुटीला बांध लिया जाता है। सिंहालो लोग प्रायः 

( ११३ ) 


सिर के वालों को सिक्खों की तरह रखते हैं लेकिन दाढ़ी 
मुड़वा लेते हैं। कुछ लोग मूं छ भी मुड़वा डालते हैं। भिक्षु 
लोग दाढ़ी, मूँड ओर सिर सभी का मुणदन कराते हैं । 

इधर हर एक घर के साथ एक वगीचा लगा हुआ 
है | कुएँ में पानी नजदीक ही मिल जाता है। पानी 
ढेंकुली द्वारा निकाला जाता है। ढेंकुली में रस्सी की जगह 
बांस बंधा रहता है । घर लकड़ी के बने होते हैं ओर 
नारियल के पत्तों से छाये जाते हें। घरों की चहार 
दीवरी चटाई या नारियल के पत्तों की बनी होती है। 

स्नान के पीछे भोजन की तेयारी हुई। यहाँ 
की प्याज्ञ मिली हुई तरकारियाँ, भात, चाय और 
कहवा मुझे पसन्द न था। इसलिए मुझे दूध, केला, ओर 
पक्के आम दिए गये | लंका में दिसम्बर और जनवरी 
महीनों में भी पक्के आम मिलते रहते हैं। आज 
पानी वरस रहा था | इसलिए एक मोटर मंगाया 
गया । मोटर डाइवर सिंहाली था ओर उसका सहायक 
एक मूर था । जाफ़ना आर उत्तरी लंका में अधिकतर 
तामिल बसे हये हैं । सिंह।ली वहत कम हैं। जो सिंहाली 
इधर हैं वे प्रायः सभी कारीगर ओर मजदूर हैं। मूर 
(मुसलमान) अधिकतर दुकानदार हें । 

मोटर पर सवार होकर पहले सूचना देने के लिये 
अस्पताल गया फिर यहाँ का बाजार ओर डच लोगों का 

( १६४ ) 


वनवाया हुआ पुराना किला देखा | यह किला बहुत 
सुन्दर है। इसके कुछ भाग अब भी ज्यों के त्यों बने हें। 
बाहरी दीवार के बाद एक छोटे पुल से खाई पार करनी 
पड़ती है। सामने एक बड़ा द्वार है। इसके ऊपर सन 
१६८० खुदा हआ लेकिन इसके भीतरी ओर 
१७८० लिखा है। वास्तव में इसी समय तक लंका में 
डच लोगों का प्रश्ुुत॒ रहा (इसके बाद अंग्रेज आये | 
किले के पास ही नारियल का तेल परने का 
कारखाना है। यहाँ से कई छोटे छोटे द्वीप दिखाई देते 
है। इनमें आबादी भी हैं। इनके बीच में छोटी नाएदें 
चलती हें । 
जाफना में केवल ४० हजार मनुष्य रहते हैं। यह नगर 
बहुत ही फैला हुआ बसा है। कुछ लोग मिगार बनाने 
का काम करते हैं। जाफना से कुछ दर उत्तरी सिरे पर 
कांग सेन-तुरह नगर है। इसके पास ही कीरीमलयकरि के 
प्रसिद्ध चश्मे हें | कह! जाता है कि पुराने समय में एक रोग- 
ग्रस्त रानी सब तीथों में स्नान कर आई और उसका 
रोग दूर न हुआ। यहां स्नान करते ही वह अच्छी हो गईं। 
अब भी खाल के रोग से पीड़ितलोग दूर दूर से यहां 
आते हैं | इस चश्मे का पानी बहुत ही निमेल है। तली 
की सब चीजें स्पष्ट दिखाई देती हैं। इसमें भीतर ही 
भीतर समुद्र से पानी आता है और दूसरी ओर से 
द ( ११५ ) 


फिर समुद्र में ही बह जाता है। लेकिन इसके पानी में 
समुद्र का खारीपन नहीं है। इसके पास ही एक चॉल्ट्री 
(धमंशाला है)। इसके भीतर चित्रों द्वारा स्कन्द स्वामी 
की कथा दिखलाई गई है। रास्ते में चूशोश्रम नाम के 
गांव में बाजार लगा था। वषो होने के कारण कोचड़ 
तो बहुत हो गई थी फिर भी पान, हरी सुपारी, नारियल, 
अरूदे, सकरकन्द, तरह तरह के शाक, सफेद बेगन, लोकी, 
चेचडा, लहसुन, प्याज, चावल, मसाले, मिचं, रंगीन 
चटाई, नारियल के पत्तों से वने हुए बरतन और खिलाने 
आदि बहुत थे। सब कहीं मेहनत और ईमानदारी का 
परिचय मिल रहा था | 

जाफना लोट कर कई स्कूलों आर होंस्टलों के दर्शन 
किये । विद्यार्थियों में घरार्मिकता और सादगी बहुत है । 
प्रायः सभो विद्यार्थी नंगे सिर और नंगे पेर रहते हैं। वे 
तख्त पर या चटाई विलछाकर बरती पर ही सोते हैं| उनकी 
पढ़ाई का ढंग आक्सफोर्ड और केम्क्रिज के अनुसार होते 
हुए भी उनकी देशभक्ति ओर गुरुभक्ति सराहनीय है। 
लेकिन व्यायाम छो ओर उदासीनता ओर सिगरेट पीने 
की बुरी आदत ने उनकी शरीर को पोला बना दिया है। 
तहमत की तरह लपटी हुई धोती बच्चों में भी दोड़ने और 
तेज्ञ चलने का स्वभाव नहीं पड़ने देतो, लेकिन ये लोग 
अपने घर का मोटा कोटा काम करने में नहीं शरमाते हें। 

( ११६ ) 


हे ( २) 
जाफना से अनुराजपुरा 


जाफना में ही एक गवनमेन्ट-एक्सपेरीमेन्टल फार्म 
(खेत) है। कपास, इख, मूली, हल्दी, मूंगफली, अनज्नास 
और दूसरी चोजम्ों के उगाने का प्रयोग हो रहा है। 
कृषिविद्यार्थियों की संख्या बढ़ रही है । 

जाफना की गेरुआ सड़कों, गहरी कंकड़ की 
खानों, ढालू खपड़लों ओर चोक पुरे हुए सच्छ द्वारों 
को छोड़कर दूसरे दिन मेंने अनुुराजपुरा के लिए प्रस्थान 
किया । इधर स्टेशनों पर काफी भीड़ रहती है। लेकिन 
लोग एक दूसरे का ध्यान रखते हैं। परदे का अभाव 
है । आधी घोती पहिने और आधी धोती ओडहे स्त्रियां 
पुरुषों की तरह गाड़ी में यात्रा करती हैं। स्टेशन का 
नाम वरामदे की दीवार ओर लालटेनों पर लिखा 
रहता है । 

रेल के दोनों ओर कुछ घान के खेत ओर नारियल 
के बगीचे पड़ते हैं। फिर खुली हुई भाड़ियों का प्रदेश 
आता है। “एलीफैन्ट पास” ( गजद्रार ) के पास दृश्य 
बड़ा ही मनोहर है। अनूप के ऊपर कंकड़ पत्थर डाल 
कर रेल की सड़क ऊँची की गई है। कहा जाता है कि 
लंका के ज॑गली हाथी इस अनूप फे दक्तिण में ही पाये 

( ११७ ) 

जाते हैं। दक्षिण को ज्यों ही रेल बढ़ती है बन घना और 
पेड़ लम्बे मिलते हैं। धरती फिर भी प्रायः समतल है। 
बोच बोच में बरसाती नाले फूट निकले हैं। कभी 
कभी ये नाले रेल की पटरी को भी ढा देते हैं। इसी से 
एक स्थान पर लिखा था कि बाढ़ से होशियार रहो। 
११ बजे के लगभग गाड़ी मधवाच्छी जंकशन में पहुंची 
ओर प्रायः पोन घंटे रुको। यहां से आगे बन ऐसा 
घना हो जाता है कि रेल की पटरी से तीन या चार गज़ 
से अधिक दूर जाना असम्भव है। स्टेशन पर ही कुछ 
दूर तक साफ़ जान पड़ता है । 

एक बजे के लगभग अनुराजपुर में आ पहुंचा। 
मेरे एक मित्र कोलम्बों से यहां आने वाले थे। इसलिये 
में दो घंटे तक सटे शन पर ही ठहरा रहा । यह स्टेशन 
तो छोटा ही है। पर यहां बहुत से लोग चढ़ते और उतरते 
हैं। वहां वां अधिक होती है। यह जल मलेरिया 
पैदा करता दै। इसलिये यात्रो लोग स्टेशन का शुद्ध जल 
अपनी बोतलों में भर लेते हैं । भीड़ निकल जाने के बाद 
में भी अनुराधपुर या अनुराजपुर के महान भग्नावशेषों 
के दर्शन करने के लिये चल दिया । अभयगिरि इत्यादि 
कोई कोई विशाल दगोवा ( बुद्धस्मारक अथवा मंदिर ) 
गाड़ी में बैठे बेठे ही मीलों से दिखाई देने लगते हैं। ये 
अपनी जीणावस्था में भी लंका के प्राचीन और प्रभाव- 

शाली इतिहास का परिचय देते हैं । जहां अब सघुृन वन 
है, वहीं पहले शक्तिशाली नगर थे जिनमें लाखों मनुष्य 
रहते थे। एक प्राचीन सिंहाली कहावत के अलुसार यहां 
बड़े बड़े भवन इतने पास पास थे कि पत्ती एक घर से 
दूसरे घर पर चलता हुआ अनुराजपूर से पोलन्नरवा में 
पहुंच जाता था, उसे कभी घरतो पर नहीं उतरना पड़ता 
था। इसी प्रदेश के समीप लंका का अन्नागार था। यहां 
इतना अन्न पैदा होता था कि लाखों मजुप्यों का सहज 
ही में भरण-प।पषण हो जाता था और वाहर से अन्न नहीं 
मंगाना पड़ता था। यह वेभव यहाँ डढ़ हज्ञार वर्ष तक 
बराबर वना रहा। इस दीघेकाल म॑ अनुराजपुर का ईं। 
लंका की राजधानी बने रहने का गोरव पाप्त रहा । इसी 
गौरवकाल में आज से बाईस सो वर्ष पहले सम्राट अशोक 
ने अपने प्रिय पुत्र महेन्द्र के। यहाँ बाद्ध धर्म का प्रचार करने 
के लिये भेजा था | लंका के राजा श्रोमान्‌ तिस्स ने जिस 
स्थान पर राजकुमार महँन्द्र का स्वागत किया था ओर 
वोद्ध भमे की दीक्षा ला थी, वह स्थान भारतीय 
राजकुमार को पुएय स्पृति में मिहन्तल (९ महेन्द्रालय ) 
कहलाने लगा | यह स्थान अनुराजपुर से केवल आठ 
मील दूर है। अनुरानपुर से मिहन्तले के वरावर मोटर- 
गाड़ियाँ दौड़ा करती हैं। सड़क से पहाड़ी प्रायः आप 
मील दूर है। इस एक हज़ार फुट ऊँची पहाड़ी की चोटी 
( १२० ) 


पर पहुँचने फे लिये असंख्य सीढ़ियाँ हैं। यात्रियों की 
मण्डली में बालक, युवा, टृद्धू, स्री, पुष्ष सभी श्रद्धालु 
बाद्ध होते हैं। अपने हाथों में सुगन्ब्ित पत्र, पुष्प ओर 
फलों की मेंट लिये हुए वे बड़े उत्साह से ऊपर चढ़ते हैं 
आर “साधु साधु” की ध्वनि करते जाते हैं । ऊपर पहुंच 
कर थे अम्बुस्तल दगोबा का दशन करते हैं। जहाँ 
महेन्द्र और देवानप्रिय तिस्प महाराज की प्रथम भेंट 
हुई थी। कुछ ओर आगे महासेय दगोंबा है जो बुद्ध 
भगवान के एक बाल पर बना है। पास ही रमणीक 
स्थान में युवराज महेन्द्र की प्रस्तरशम्या हे। पीताम्बरधारी 
भिज्षुगण बड़े प्रेम से इनकी महिमा बताते रहते हैं । 
बुद्ध भगवान की जन्प्रभूमि से सम्बन्ध होने के कारण 
ये लाग मुभे बढ़े परम की दृष्ठि सं देखते यद्यपि 
सिहाली भाषा पुरानी मागधों हिन्दी भाषा का हो 
रूपान्तर है तथापि में इस भाषा का बोलने में असम था। 
पर में संस्कृत बाॉलता था जो भिन्न लोग समभ लेते थे 
आर वे पाली वालते थे जो में समभे लेता था। इसी से 
लंका में मेने जितना संस्कृत भाषा का प्रयोग किया उतना 
किसी भाषा का प्रयोग नहीं किया । सरल संस्कृत को 
साध।रण लोग समभ लेते थे पर वे बोलने में असमथे थे । 

अनुराजपुर स्टेशन से शहर की ओर जाने में पहले 
एक पुल के ऊपर से उथली पर तेन्न नदी को पार करना 

( १२१ ) 

पड़ता था । बहुत से यात्री स्टेशन से आकर यहीं स्नान 
करते हैं। ओर ऊँचे किनारे के छायादार पेड़ों के नीचे 
कुछ देर आराम करते अथवा भोजन बनाते हैं। नदी का 
मागे सघन बन में है । जल पर समीपवर्तो बनस्पति और 
भूमि का असर ऐसा पड़ा है कि उसका रंग बादामो हो 
गया है | यही रंग दूसरी ओर के तालाबों का भी है । 
यह जल पीन वालों ओर नहाने वालों को मलेरिया ज्वर 
कर देता है। पुल से कुछ ही दर आगे महाराज दतगे 
मुन का बनवाया हुआ कांस का महल है। बनाने के 
समय ईसा से १६१ वर्ष पूर्व यह भवन नो मंजिला 
ऊचायथा। प्रत्येक मंजिल में रत्नों से सशांभित सो सा 
कोठरियां थीं। इसके ऊपर पीतल के खपरेल थे ओर 
भीतर बढ़िया चित्रकारी थी। पर इस समय ऊँचे ऊचे 
खम्भों की केवल पंक्तियां शाप रह गई हैं । 

सड़क को दूसरी ओर पवित्र पीपल का दगोबा है | 
गया के पास जिस महावोधि हक्ष के नीचे बुद्ध भगवान 
को देवी ज्ञान प्राप्त हुआ था उसकी एक शाखा महेंद्र की 
बहिन संघमित्रा यहां ले आई थी। उसी शाखा के लगाने 
से यह पेट बना है,ओर महावोधि दक्षिण शाखा के नाम से 
प्रसिद्ध है । वोौद्ध लोग इसे बड़ा पवित्र मानते हैं। पास ही 
बुद्ध भगवान की प््मासन मृति है। यहां धूप, दीप, फल 
और बख्रों की भेंट बराबर चढ़ा करती है। दाहिनी ओर 

( १२३ 92 


को मुडने से हम दूसरे पवित्र माग पर आ जहत्त हें। 
सकड़ां वषां से कितने भक्तों ने इस मांगे पर प्रदक्षिणा 
की है इसका अनमान लगाना कठिन है। सड़क के 
सामने रूवनबेली दगोबा है। महाराज दतगेम्ुन ने इसे 
ईसा से पूषं १६१ आर १३७ के बीच में बनवाया 
था | इसे दगोबा के विराद रूप को देखकर दंग रह 
जाना पड़ता है| कई वर्षों से इसको मरम्पत हो रही है । 
यात्री लोग अपनी सामथ्ये के अनुसार इंटें लेकर चढ़ाते 
हैं। इसके ऊपर चढ़ने और परिक्रमा करने से विचित्र 
आनन्द आता है। हरे भरे बन के समुद्र में दूर दूर फेल 
हुये दगोबा टापू के समान ऊपर उठे हुये हैं| इस दगोवा 
के नीचे एक विचित्र पोकूना ( जलाशय ) स्नान करने 
के लिये बना है| पास ही दो बड़े बड़े चबूतरे हैं। 
रुवनवेली के उत्तर में थूपाराम का दगोवा सबसे 
अधिक ( २२३४ वर्ष ) पुराना है। इसे स्वयं देवानांप्रिय 
तिस्स महाराज ने वनवाया था। अब से सत्तर वर्ष 
पहले एक भिक्तु ने चन्दे से रुपया इकद्ठा करके चूने से 
लेप करवाया था | यह बहुत छोटा दगोबा है। इसकी 
उँचाई केवल इक्क्रीस गज है। पूषे की ओर सौ गज को 
दूरी पर तीन चार गज्ञ लम्बी शिला है जिस पर भिक्षु 
लोग अपने कपड़े रंगते थे। अधिक आगे उत्तर की ओर 
लंका रामदगोबा है। इसका उत्तरी किनारा बिल्कुल गिर 
( १०४४ ) 


ने 
ने 


गया हे >्थहां से कुछ ही दूरी पर पुरानी गुफायें हैं। थोड़ा 
ओर आगे बढ़ने से जेताबन रामदगोबा के दशेन होते 
हैं। यह केवल साढ़े सोलह सो वर्ष पुराना और ढाई 
सो फुट ऊँचा है | इसके समीप में ही विशाल बिहार है | 


अभयगिरि लंका का सोच दगोवा है। पहले यह 
दगोबा चार सो पांच फुट ऊँचा था। अब यह गिरते 
गिरते दो सो इकतीस फुट ऊँचा रह गया है। पर पत्थर 
की कटाई का काम इसुदमुनी दगोबा में देखा जा 
सकता है। 


शहर बहुत ही साधारण है | शहर के भीतर कोई 
देखने योग्य स्थान नहीं है। यहां का पानी भी अच्छा 
नहीं है । अस्पताल में और रोगों की अपेक्षा ज्वर से 
पीड़ित रोगियों की संख्या सबसे अधिक है। मेंने पानी 
के बदले प्रायः हरे नारियल का रस ही पिया। जब प्यास 
लगी तो १० सेंट में एक नारियल मोल लेकर कटवा 
लिया ओर प्यास बुझा ली । 





के, क्‍ 
अनुराजपुरा से ट्कोमाली 


आर 


अनुराजपुरा से मेंने मोटर द्वारा ट्रिकोमाली के लिए 
प्रस्थान किया, ६५ मील का किराया फी सवारी ३) 
था । इस लम्बी यात्रा में केवल चार पांच गाँव रास्ते में 
पड़े | इधर वषों अनिश्चित है। पुराने समय के राजाओं 
ने इस भाग की सिंचाई के लिये बड़े बड़े विशाल तालाव 
वनवाये | ट्रिंकोमाली के पास कुछ गरम चश्मे पढ़त हैं । 
नगर बहुत छोटा है, लेकिन घर साफ ओर खुथरे हैं । कहा 
जाता है छ्ति यहाँ त्रिकोण-मलय नाम का एक मन्दिर था 
इसी से विगड़ कर ट्रिंकोमाली पड़ा । यहाँ का बन्दरगाह 
बड़ा अच्छा है। किनारे का जल शान्त ओर गहरा है | 
बड़े बड़े जहाजु आसानी से यहाँ सुरक्षित रह सकते हैं। 
यहाँ से एक रेलबे लाइन कोलम्बों को जाती है। सिग- 
रिया का प्राचीन महल एक ओर छुट जाता है। कहीं 
कहीं नारियल, कोको, चाय, ओर रबड़ के बगीचे मिलते 
हैं | पोलगाहा में गाड़ी बदलने पर एक दम ऊँचो नीची 
जमीन मिलती है। मार्ग में सात आठ सुरंग भी आती 
हैं। इन सरंगों के विषय में यह एक विचित्र भविष्यवाणी 
थी कि जो कोई पहाड़ को तोड़ कर कोलम्बों से केणडी 
के लिये माग बनावेगा वहीं लंका-भर में राज्य करेगा | 


( १२६ ) 

बहुत ठुछझ अंशों में यह बात ठीक निकली। तामिल लोगों 
का आक्रमण उत्तरी लंका तक ही परिमित रहा। पुचेगाली 
ओर डच लोग प्रायः तट तक ही राज्य कर सके | स॒रंग 
वनाने वाले केवल अंग्रेज सारे देश में राज्य कर सके | 
अन्त में रात के साहे आठ बजे केण्डी स्टेशन पर 
पहुँचा | बिनलली की रोशनी, पानो के नल, पत्थर के 
विशाल मकान, सड़कों की .सफाई और सजावट, मोटरों 
की संख्या आदि कई बातों से केएशी एक आलीशान 
नगर मालूम पड़ा । यहाँ का वाजार भी बहुत बड़ा है। 
कुछ कांसट बुल काम चलाऊ अंग्रेजी बोल लेते हैं । 
दलदमालिगावा (दांत का मन्दिर) ने ही वास्तव में 
केएटी नगर की नींव डाली । सन्‌ ३११ इस्वो में बुद्ध 
भगवान का यह दांत बड़े समारोह के साथ लंका में 
लाया गया । पहले यह दांत अनुराजपुर में रक्खा गया । 
पर जब उत्तरी लंका पर विदेशियों के आक्रमण होने 
लगे तो इस पत्रित्र दांत को सुरक्षित रखने के लिए १४ वीं 
सदी में मन्दिर को स्थापना हुई। कहा जाता है कि 
एक दांत जाफना के पुतंगाली गवनेर के हाथ लगा ओर 
गोआ के पादरी ने उसे जलवा दिया। पर बोद्ध भिज्षुओं 
का कहना है कि जो दांत जलाया गया वह नकली था | 
असली दांत इसी मन्दिर के भीतरी भाग में रखा है। 
इस सम्बन्ध में परेहरा नाम का उत्सव हर साल होता है। 
( १२७ ) 


देनिक पूजा में भो काफी भीड़ रहती है । प्रातः ५ बजे 
ही सँरोले बाजे बजने लगते हैं। भक्त लोग फल, फूल 
आदि लेकर भीतर पहुँचते हैं। बारी बारी से उनकी 
भेंट स्वीकार की जाती है। मन्दिर के एक ओर रमणीक 
भील है जिसे लंका के एक अन्तिम शजा ने वनवांया 
था | दूसरी ओर विशाल महल है। महल के एक भाग 
में घर है जहां पीतल आदि के बतनों पर बढ़िया कारी- 
गरी का नमूना देखा जा सकता है। पास ही प्रसिद्ध 
पुस्तकालय और ए० जी० का बंगला है। लंका में 
कलक्टर की जगह ए० जी० या सरकारी एजेंट होता है। 

केंडी से चार मील की दूरी पर पेरीडेनिया का 
प्रसिद्ध बोटेनीक्ल गाहन है । महावली गंगा ने यहां 
ऐसा मोड़ बनाया है कि बगीचे के केवल एक ओर 
स्थल है ओर तीन ओर जल है। उप्ण कटिवंत्र में उगने 
वाले प्रायः सभी प्रसिद्ध पेधे और पेड़ यहाँ देखने को 
मिल जाते हैं। लॉग, इलायची, दालचीनी, कपूर, 
जायफल, चन्दन, ज़ेतून, काजू, अखरोट लवबेण्दर आदि 
तरह तरह के पेड़ यहां लगे हुए हैं! वगीचे के वायें सिरे 
के पास अजायबघर है। यहां भिन्न भिन्न उपयोगो पोधों 
का संग्रह है । 

केंढी से एक रुपया ६५ सेन्‍्ट में टिकट लेकर मेंने 
नुवारा इलिया के लिए प्रस्थान किया। रास्ते का दृश्य 

बड़ा सुन्दर है | धोरे धीरे मार्ग ऊँचा होता जा है | 
सड़कें वड़ी सुन्दर हैं। इनमें अक्सर स्फाल्ट भी लगा 
रहता है। चाय और रबढ़ के बगीचों तक मोटर बराबर 
पहुँचते रहते हैं | इन वगोचों में काम करने वाले अधिकतर 
कुली होते हैं। उनके पास बहुत हो कम कपड़े होते हैं। कर्म 
कभो तो एक लंगोंट। ही होती है। लड़के ओर लड़कियों 
को भी सबेरे से शाम तक चाय के बगीचों में इतना काम 
रहता है कि उन्हें पढ़ने का समय नहीं मिलता है। 
आगे चलकर गाड़ी नानोवा जंक्शन पर पहुँची | यहां 
से नुवारा इलिया को छोटी पहाड़ी लाइन जाती है। 
६ हजार फुट ऊंचा होने के कारण नुवारा इलिया 
नगर काफी ठंडा रहता है । नगर से पहाड़ी चोटी काफी 
ऊंचाई पर पढ़ती है। रास्ते में जंगल है जिसमें ज॑गली 
जानवर भी रहते 6 । चोटी से दर दूर का दष्य दिखायी 
पड़ता है । नीचे उतर कर मैंने सीता इलिया और हकगाला 
बाग देखने के लिए मोटर किया । माग का दृश्य बहुत ही 
सुंदर है। सद॒क के दोनों ओर चाय के बगीचे और हरे 
भरे खेत हैं | कहा जाता है कि यहीं सीता जी ने अपने 
बन्दी जीवन के दिन विताये थे। हकगाला गाडन में 
तरह तरह के पेड़ लगे हुए हैं। यहां से लोट कर में फिर 
नुवारा इलिया में आया ओर यहां से फिर लौट कर 
बैदुल्ला शहर के लिये प्रस्थान किया । यहां बुद्ध भगवान 
( १३० ) 


का प्रसिद्ध मन्दिर है। सुपारी, फल, नारियल आदि लेकर 
यात्रियां को टोलोी साधु साथु ध्वनि करती हुई दर्शन 
करने आती हैं । जब एक मण्ठली पाठ समाप्त करती 
है तो दूसरी मंडली अपना पाठ आरम्भ कर देती है। 


( ४) 
बेदुल्ला से बेटीकोला 


दूसरे दिन मोटर लारी पर सवार होकर मेने पूर्वों तट 
के प्रसिद्ध बन्दरगाह वेटीकोला के लिये प्रस्थान किया । 
यह नगर यहां से १२० मील दूर है। रास्ते में जंगल 
पट़ता है। जिसमें वेद्रा लोग रहते हैं। वेद लोग 
भारतवषे के गोंडों से मिलते जुलत हैं | कहा जाता है कि 
प्राचीन यक्त लोगों की यह सन्‍्तान है। इन्हीं का दशेन 
करने के लिये मेंने यह यात्रा की । इस यात्रा को में कभी 
नहीं भूल सकता । इसमें में बाल बाल बच गया । जिस 
लारी पर में सवार था। उसमें भारी भारी गद्व लदे 
थे। कुछ मुसाफिर बेठे थे | इस लारी के साथ ही डाक 
वाली दूसरी लारी छुटी। इन दोनों लारियों में आगे 
निकल जाने के लिये दोड़ हो रहो थी। कभी मेरी (सवारी 
लारी ) मुसाफिरों को चढ़ाने-उत।रन के लिये ठहरती 
और डाकलारी आगे बढ़ जाती ओर कभी डाक वाली 
लारी रास्ते के ढाकखाने से डाक लेती और उतारती और 

( (३१ ) 


सवारी लारी आगे बढ़ जाती । एक वार ऐसा हु कि 
सवारी लारी का डाइवर एक दूसरे नवसिखिया डाईवर 
से गाड़ी चलवा रहा था। आगे एक छोटी नदी पर बिना 
घेरे का पुल बना हुआ था। मेरी लारी पुल के पास आयी 
इतने में ही ढाक वालो लारी हाने (घंटी) बजा कर पूल के 
पार निकल गई । मेंने अपनी लारी का लगभग एक गज 
भाग पुल के सिरे से बाहर निकलते देखा इतने ही में पूरी 
लारी पुठ्त के नीचे गिर पड़ी । उपर से नोचे गिरते समय 
एक क्षण के लिए भूले का सा आनन्द आया। लेकिन गाडी 
नीचे पत्थरों से टक़रायी ओर हम लोगों के सिर छत के 
लोहे से टकराने लग | यही नहीं गादी टकराकर एकदम 
उलट गई । फिर क्या था भारी भारी बोक छाती पर आ 
गिरे । ऐसा मालूम पढुता था कि 'लंका यात्रा हो नहीं 
बरन्‌ संसार यात्रा यहीं समाप्त हो रही है। देव योग से 
मेरी छाती के पास ही एक लोटा था। वह गहरों के 
वोक को संभाल रहा था | दूसरे मुसाफिर मुझ से 
भी बुरी दशा में थे। मरने का चौतकार हो रहा था | 
लेकिन एक दो मुसाफिर जोर लगा कर बाहर निकल 
आये। मेंने भी पूरा जोर लगाया और बाहर निकल आवा 
सिर फुट गया था, एक जाँघ भी चलने योग्य न रहो थी, 
पर ढर था कि कहीं असहाय लोग वहीं न छोड़ दिये 
जायें । इसलिए मेंने चेहरे को ऐसा सँभाला मानों 
( १३१०२ ) 


गंभीर चोट न लगी हो। डाक वाली गाडी ने भलम- 
न्साहत की | वह आगे ठहर गठ ओर उसने सवारीगाड़ी 
के मुसाफिरों को भी विठा लिया | जित ग्रुसाफिरों की 
हालत वहुत ही बुरी हो गई थी बे रास्ते के 'महाओया' 
अस्पताल में छोड़ दिये गये । बीच बीच में दूध ओर 
दही लिये हुए लगभग साढ़े तीन बजे हम लोग तट के 
पास पहुँचे। अब दृव्य एकदम बदल गया। ताड़, 
नारियल, सुपारी, कटहल ओर आम के पेड़ों की अधि- 
कता थी । यही ट्रंकोॉमाली से सीधे आने वाली गाड़ियों 
का मेल हुआ । एक घंटे के बाद हम लोग वेटोकोला 
पहुँच गये । 
बैटीकोला नगर अनूप के एक द्वीप पर बसा है। 
नगर में पहुंचने के लिये एक छोटा सा पुल पढ़ता है। 
पर कुछ मकान पुल के इस पार भी वने हुये हैं। सन 
१६०२ ३० में डच लोग इसी नगर में पहले पहल यहां 
र उतरे थे | इस समय केंडी के सिंहाली राजा पुचंगाली 
हमलों से बहत ही पीडित हो रहे थे। इसलिये सिंहाली 
लोगों ने डच लोगों की मित्रता सहपे स्वीकार कर ली । 
पर अन्त में उन्हें मालूम हुआ कि वे लोग भी पदचे- 
गालियों की तरह लंका के धन के प्यासे हैं। बेटीकोला 
में इस समय भी गिर्जाघर ओर कुछ मकान डच लोगों 
के ही ढंग के हैं। इस ओर की जलवायु कुछ अधिक 
( १३३ ) 


खुश्क है। ग्रीष्प ऋतु में स्थल की खुश्क हबैहों के 
चलने से यहाँ काफी गर्मी पड़तो है। शीतकाल में 
समुद्री हवायें पानी बरसाती हैं। पीने का शुद्ध जल 
जगह जगह पर नलों से मिलता है। स्कूल, अस्पताल, 
मन्दिर, वाचनालय, मुद्रणालय आदि यहां उन्नति के 
अनेक निशान हैं। यहां का बन्दरगाह बहुत अच्छा नहीं 
है। पर उजाली रात में समुद्र का दइय बढ़ा सहावना 
लगता है । तभो यहां को विचित्र मद्ठलियों का गाना भी 
सुनाई देता है। दिन में स्थल की ओर जहाँ तक दृष्टि 
पहुंचती है सब कहीं नारियल के ही कुल्ञ दिखाई देते 
हैं। नारियल और मछली ही यहां की मुख्य उपज हैं । 
लंका के ओर स्थानों की तरह यहां की दुकानों पर 
भी लाल मिचे, प्याज, मसाला, सिगरेट, तेल, दाल आर 
चावल तो बहुत था। लेकिन गेहूं का आटा कहीं नहीं 
मिलता है। कहों कहीं सजी अवश्य मिल जाती है। यहां 
से फिर मोटर द्वारा बेदुल्ला नगर को लोटा ओर रेल 
गाड़ी पर सवार होकर कोलम्बों के लिये चल दिया । 
कोलम्बो शहर बहुत पुराना नहीं है। लेकिन लंका 
भर में यही सब से बड़ा ओर धनी नगर है। नगर 
बहुत दूर दूर खुला बसा हुआ है। सब से अधिक 
कारबार फोटे में होता है। यहीं सरकारी दफ्तर ऑर 
सोदागरों की बड़ी दुकानें हैं | इसी भाग में गोवा के 
( १३४ ) 


पोचुगलो वाइसराय ने सन्‌ १५१७ इस्वी में किला 
बनाने की आज्ञा दी थी | सवा सौ वर्ष तक इस किले में 
पुरेगाली लोगों को लंका के व्यापार और तटीय 
शासन की कुजी दे दी। १६५६ में १२०० डच 
सिपाही किले के भीतर घुस आये और पुचंगाली लोग 





केवटाउन + ५८ 
संसार के मार्गों के लिये कोलम्बो की महत्वपूर्ण और केन्द्रवर्तों स्थिति 
७द्‌ 
बाहर निकल भागे। डच लोगों ने किले को और भी 
मजबूत बना लिया। लगभग १४० वष तक लंका में 
इनकी तूती बोलती रही । १७६६ इस्बी में इन्होंने बिना 
लड़े ही अंग्रेजों के हाथ में आत्मसमपंण कर दिया | 
समस्त लंका पर अंग्रेजों का राज्य स्थापित हो जाने पर 
( १३०५ ) 


किले की आवश्यकता न रही । इसलिये अब से कूगभग 
१५० वर्ष पहले किला तोड़ दिया गया। इस समय 
केवल किसी किसी दीवार का कुछ भाग शेष बचा हे | 
किला न रहने पर भी यह मेहल्ला फेट कहलाता है। 
फोर्ट से पूव की ओर पेटा या मध्यम श्रेणी के हिन्दु- 
स्‍्तानी सोदागरों का घना मोहल्ला है। यहाँ छोटी 
छोटी दकाने' हैं । 

सिनामन गार्डन और दूसरे भागों के देखने के 
बाद में अजायब घर देखने के लिये गया । इसके आगे 
घास का मेदान और फुलवाड़ी है। छतरी आदि सामान 
दफ्तर के सामने ही छोड़ देना पड़ता है। इसके बदले 
में एक नम्बर मिलता है | इसे लोटालने पर सामान 
मिल जाता है। ऊपर चढ़ने पर यहां लंकासम्बन्धी 
नवीन ओर प्राचीन वस्तुओं का बड़ा संग्रह है । 

एक स्थान में अख्न-शख्र का संग्रह है। भाला, 
वरछी, तलवार, बन्दूक, तोप, धनुपवाण, गदा आदि 
देखने से सिंहाली लोगों का युद्ध-कुशलता का पता 
चलता है। मिट्टी के बतनों ओर बस्रों का संग्रह 
देखने योग्य है। हाथी दॉत, पत्थर, लकड़ी और 
धातु की चित्रकारी बड़े ही ऊँचे दर्ज की है। पुरातत्व 
विभाग ने यहां बहुत सी प्राचीन बुद्ध ओर शिव- 
मूर्तियों का संग्रह क्रिया है। सिक्‍कों की सहायता से 

( १३१६ ) 

७७--दारचोनी की छाल छुड़ान का पुराना ढंग 


( १३७ 2 


लंका का बहुत कुछ इतिहास समझ में आ सक्कता है । 
एक ओर लंका के प्रसिद्ध प्ती और पशुओं के दाँचे 
हैं। मोती, घोंपे, सीप, स्पं॑ज, हेल, शाक आदि समुद्री 
सम्पत्ति के भी यहाँ अनेक नमूने हैं। लंका में मिलने 
वाले भाँति भाँति के रतज्न-शिलाओं के नमूनों से स्पष्ट 
हो जाता है कि लंका की खनिज सम्पत्ति महान है। 
चित्रों का संग्रह पुराने इतिहास को हमारे सामने खड़ा 
कर देता है | जीने के पास ही दीवार पर रामायण की 
कथा चित्रों में अंकित है। सिगिरिया के चित्र बड़े ही 
मनोहर हैं । मिट्टी के तेल के प्रचार के पहले लंका में 
जिन दीपकों में नारियल का ही तेल जलाया जाता था, 
उनकी बनावट बड़ी ही अच्छी है। राज-पलँग, सन्दूक और 
फाटकों के शिल्प को देखकर आज भी आइचये होता है। 

संध्या के समय कोलम्बो के बन्दरगाह पर बड़ी 
भीड़ रहती है । दस पांच बड़े बड़े जहाज और 
बीसियों देशी नावें यहां प्रय/ः हर समय दिखाई देती 
हैं। एक बढ़ी दीवार ने इस बन्द्रगाह को जहाजों 
के ठहरने योग्य बना दिया है। दीवार कई गज चोड़ी 
है | इसके नीचे बनावटी शिलायें पड़ी हुई हैं। शाम के 
समय केलम्बो के अधिकतर सभ्य लोग यहीं सेर करने 
आते हैं। गुजराती व्यापारी, सिंहाली भिज्ु, तामिल 
महाजन, यूरोपियन कोटी वाले और वर्घेर कक आदि 

( १३८ ) 


यहीं सद”“लोग अपनी अपनी टोलियों में टहलते दिखाई 
देते हैं। वधेर लोग एंग्लोइण्डियन लोगों से मिलते 
जुलते हैं। इनमें गरीब लोग पुतंगाली और सिंहाली 
लोगों की बणसंकर सन्तान हैं। वे बिगड़ी हुई पुते- 
गाली भाषा बोलते हैं। जो लोग डच ओर सिंहाली 
लोगों के मिलने से बने हैं वे बिगड़ी हुई डच भाषा 
बोलते हें ओर वकील, डाक्टर आदि का काम करते 
हैं। पहले लंका में पुतंगाली पादरियों और डच शासकों 
का बढ़ा जोर था। इसीसे यहां के सिंहाली लोगों ने 
अपने बोद्ध नाम के साथ अक्सर इसाई नाम भी जोड़ 
दिया है। जब से यहां राष्ट्रीयता की लहर फैली तब से 
इस प्रथा में कुछ कमी हो चली है । 
(६ ५ ) 
कोलम्बो से रत्नपरा 


कोलम्बो से रत्नपुरा के लिये छोटी लाइन जाती 
है। सबेरे सवा आठ बजे की गाड़ी से मैंने इस नगर 
के लिए प्रस्थान किया । केलानी घाटी की यह यात्रा 
बड़ी मनोहर हे । मार्ग में नारियल के पत्तों से छाये हुए 
घर मिलते हैं । कुछ परों में मिट्टी की दीवारें हैं। कुछ 
लकड़ी के खम्भे हैं। कहीं कहीं खपड़ल से छाये हुए 
पक्के घर मिलते हैं | पकी सड़कों पर स्फाल्ट लगा रहता 

( १३९ ) 


है। सडक की मरम्मत करने के लिये जगह जगह कुलियों 
की लाइनें हैं । नारियल, धान, और बन क्रमशः चोटियों 


का 2 
५) 30१५ ॥ 





तक चले गये हैं। रबर के 
पेड़ अधिकतर छोटे हैं। 
ओर दर से जामुन के समान 
मालूम पड़ते हैं। इनके पत्ते 
कुछ पतले हैं | पेड़ कुछ नीचे 
की ओर कटे हैं | इनसे गाढ़े 
दूध के समान सफेद रस 
नारियल के कटोरों में चूता 
रहता है !' पौदा लगाने से 
पांच-छः वर्ष में रबर के 
वगीचे में ५०) महीने का 
लाभ होने लगता है। चाय 
के बगीचे से ४०) ओर 
नारियल के बगीचों से ३५) 
रुपये मासिक लाभ होता है । 
इनमें मजदूर हिन्दुस्तानी ओर 
सिंहाली हैं। लेकिन मालिक 


७८--इडच (हालड) वालों का घंटा अधिकतर गोरे हें | 


पहाड़ी भाग में खनिज सम्पत्ति भी बहुत है। स्थान 
( १४० ) 


स्थान पर गेरुआ मिट्टी की चार गज गहरी मिट्टी की तह 
के नीचे स्‍लेट के सामान काला पत्थर खोदा जा रहा 
था । रल्नपुरा के पास र्नों की अधिकता है। पहले ये 
धरातल के पास ओर नदियों की तली में ही मिल जाते 
थे | अब गहरा खोदना पड़ता है। खोदते खोदते जब 
रत्नों से मिल्ली हुई मिट्टी मिलती है तो मिट्टी और कंकड़ 
ऊपर लाये जाते हें फिर सबको पानी में डाल देते हैं । 
हल्की मिट्टी वह जाती है। भारी रत्न ठहर जाते हैं। 
फिर इन रत्नों के काटने ओर साफ करने के लिये 
रत्नपरा शहर में भेज देते हैं। र॒त्नपुरा शहर कालू गड्जा के 
ऊँचे किनारे पर बसा है। नदी में पानी कम रहता है । 
लेकिन भारी वाढ़ आने पर शहर के बहुत से भाग डूब 
जाते हैं। रत्नों को काटने ओर चमकीला बनाने की यहाँ 
जगह जगह पर छोटी छोटी दुकानें हैं। यह काम 
अधिकतर मूर लोगों के हाथ में है । 

ज रविवार था । सबेरे को रेलगाड़ी में आने से 
तो आराम रहा । लेकिन लंका की कुछ रेलगाड़ियाँ भी 
रविवार को छुट्टियाँ मनाती हैं। जितनी रेलगाड़ियाँ 
ओर दिनों चलती हैं उतनी इस दिन नहीं चलतीं। 
रत्नपुर शहर छोटा है। यहाँ का स्कूल, मूर-मदरसा, 
थाना, कचहरी, अस्पताल, हिन्दू सभाभवन आदि 
देख चुकने पर भी काफी दिन बच गया । अतः मोटर 

( १४१ ) 





७६--मनार द्वीप का सचितन्न नक़शा 


द्वारा पश्चिमी तट के पाणदुरे नगर के लिये प्रस्थान 
किया * मार्ग में लाल ओर काली दुबली गायों और 
बकरियों के ऋुएड जगह जगह पर मिले। दूसरे दिन समुद्र 
के शिनारे किनारे जान वाली रेलगाड़ी से कोलम्बो के 
लिए चल दिया। लंका के पश्चिमी तट पर ज्वार-भाटा 
बहुत ऊंचा नहीं उठता हे इसलिये रेलवे लाइन सम्मुद्र से 
दूर नहीं है। अक्सर समुद्र के दशेन होते रहते हैं। 
लगभग २ घंटे में में कोलम्बो पहुँच गया । 

कुछ दिन फिर कोलम्बो के प्रसिद्ध स्थानों ( हिन्दू: 
मन्दिर केलानी का बुद्ध मन्दिर ) ओर समीपचर्ती 
स्थानों को देखने में बिताये। कोलम्बों में मोटर ओर 
रिकशा गाड़ियों की भरमार है। लेकिन भारी माल ढदोने 
के लिये भेंसागाड़ी और बेलगाडी काम आती हैं। 
अक्सर ये छायी रहती है। भीड़ के कारण शहर के 
भीतर मोटर भी धीमी चाल से चलते हैं। कुछ भागों में 
ट्रंम गाड़ियाँ चलती हैं | लंका के और स्थानों की तरह 
यहाँ भी सरोंग ( तहमत ) या बिना कांच की थधोती का 
पहनावा सव॑ साधारण हैं। अधिकतर ख्री-पुरुषों का 
सरोंग सफेद होता है। ओर कमर से एड़ी तक लटका 
रहता हे। कुछ शोकीन लेग रंगीन या चारखाने वाला 
सरोंग पहिनते हैं । गरीब लोग काम करते समय और 
विद्यार्थी लोग खेलते समय इसे घुटनों तक समेट लेते हैं । 

( १४३ ) 


सरोंग के ऊपर साधारण लोग बनियाइन पहलुते हैं। 
पढ़े लिखे लोग इसक्रे ऊपर कोट ओर कमीज पहनते 
हैं। स्रियाँ एक सफेद भूला ही पहनती हैं। अधिरांश 
लोग नंगे शिर और नंगे पाँव फिरा करते हैं। कुछ 
लोग चट्री ओर अंग्रेज़ी जृता पहनते हैं। यरोपियन, 
वघधेर और कुछ देशी लोग एक दम बविलायती पोशाक 
पहनते हैं। कोलम्बो से निगम्बों की यात्रा बड़ी सुन्दर 
है। मार्ग में नारियल ओर दूसरे पेड़ों की छाया प्राय: 
बराबर रहती है। इन्हीं कुत्नों के बीच छोटे छोटे गांव 
बसे हुए हैं। निगम्बों के पास हो एक बहुत पुरानी कोल 
है। यहाँ से कुछ ही दूरा पर धान के हरे हरे खेत ओर 
दाल चीनी के सन्दर वगीचे हैं | 


इस प्रकार लंका यात्रा समाप्त करके मेंने फिर 
कोलम्बो से हिन्दुतान के लिये प्रस्थान किया। स्टेशनों 
पर बेचने वाले लेग 'कुरुम्बे,, दि दाने दिदाने, चुरट, 
सिगरेट, ओर रोटी रोटी की आवाज्ञें क्ञगा रहे थे । 
उनके ये शब्द और लंका का दृश्य आजकल भी कभी 
कभी सामने आ जाता है | 

नाइजीरिया, १४--सहारा, १४--मरक्कों, १६--अल्‍ल्जोरिया, १७-- 
टयू निस, १८--ट्रिपली, १६--लाइबेरिया, २०--मारीशस द्वीप । 

उत्तरी अमरीका--१--कनाडा, २--न्यूफाउंडलेंड; ३--संयुक्त 
राष्ट्र अमरीका, ४--मेक्सिको, ५--पनामां, ६--मध्य अमरीका, 
७--पश्चिमी द्वीपसमूद । 

दक्षिण अ्रमरीका--१--कोलम्बिया, २--गायना, _ ३--वेनि- 
स्वेला, ४--इकक्‍्वेडार, <--परीरू, ६--बोलिविया, ७--चिली, ८--- 
पेरेग्वे, ६--पूरुग्वे, १०--त्र जील, अर्जेन्टाइना । 

५ ० कम ््डडं 

आस्ट्रेलिया--१--अ'स्ट्रेलिया, २--वस्मेनिया, ३--न्यूजीलेड, 

४--न्यूगिनी, €--फ्िजी द्वीप, ६--प्रशान्त मद्बासागर के द्वीप । 
 अन्वेषक--१ --मा्केपोलो, २--कोलम्बस, ३--वास्की डि- 

गामा, ४--क$क, ४--लिवविंग्सटन, ६--स्टैनली, ७--डे क, ८--स्वेन 
हेडिन, €--लारंस, १०--पिग्री, ११--नान्सेन । 

नगर--१--प्रयाग, २--कछकत्ता, ३--अम्बई, ४--अनारस, 
५--मद्रास, ६--लाहौ र, ७--लन्दन, ८--पेरिस, ६--बलिन, १०-- 
मास्को, ११--न्यूयाक, १२--टोकियो, १३--बग़दाद, १४--काहिरा, 
१४ >“यरूशलम, १६--मकका, १७--पेकिंग १८--हांगकांग । 

नदी--गंगा, यमुना, सिन्ध्र, नमदा, गादावरो, मद्दानदी, ब्क्षपुत्र, 
इरावदी, यांग्जी, हांग हो, अमूर, दजला-ऊरात, वाल्गा, राइन, डेन्यूब, 
मिसीसिपी, एमेजन, नील, कांगो, सेन्ट लारेस। 

पवत--टद्विमालब् $ अऑल्पूस, ए.डीज, राकी । 

नहर--स्वेज, पनामा, चीन की शाही नहर (ग्रांड केनाल )। 

कारबार--कागज, लोदा, दियासलूाई, मोटर, पेन्सिल, मिद्री का 
तेल, पुतलीघर, जहाज, रेल, हवाई जहाज | 
सभ्यता -- वैदिक, एसीरियाई, प्राचीन मिख्ती, इनका, माया, यूनानी,रोमन । 
... श्ग्निम्र मूल्य एक प्रति का | -ट), वाषिक ४)र०, समस्त १स्तक माल्या 
का २०)रु०। 

अगले महीने (अप्रेल १६३६) 


इराक्र 
( मेसोपोटामिया ) 


इसी तरह का 
सचित्र वर्णन रहेगा 





यदि आप अभी तक 
देश-दर्शेन 
के 
ग्राहक नहीं बने हें 
त्ता 
४) रु० भेजकर 
एक वष के लिये ग्राहक बन जांइये। 


आवक 


मेनेजर, भुगाल-कायोलय, इलाहाबाद । 





एप्जांडट्व 97 फल 2067 (70, कब विन्वाबा वांडब, 3. 0.) 
बछते ?%7069 फ्रफ रे 579, 4९ ६7८ 3 प2०] [27८55 
३006, 07072 809०, 347 40909 


